

ಈ ದಿನದ ವಿಶೇಷ

- 1) ರಾಷ್ಟ್ರೀಯ ಕಲ್ಲಂಗಡಿ ದಿನ (National Watermelon Day) - ಆರೋಗ್ಯಕರ ಮತ್ತು ತಂಪು ನೀಡುವ ಕಲ್ಲಂಗಡಿ ಹಣ್ಣಿನ ಮಹತ್ವವನ್ನು ತಿಳಿಸುವ ದಿನ.
- 2) ರಾಷ್ಟ್ರೀಯ ಜ್ಯೋತಿಷ್ಯ ದಿನ (National Astrology Day - USA) - ಜ್ಯೋತಿಷ್ಯದ ಬಗ್ಗೆ ಅರಿವು ಮೂಡಿಸುವ ಉದ್ದೇಶದಿಂದ ಆಚರಿಸಲಾಗುತ್ತದೆ.

ಸುಭಾಷಿತ

"ಜಗತ್ತನ್ನು ಬದಲಾಯಿಸಲು ಮೊದಲು ನಿಮ್ಮನ್ನು ನೀವು ಬದಲಾಯಿಸಿಕೊಳ್ಳಿ."

- ಸ್ವಾಮಿ ವಿವೇಕಾನಂದ

ನೊಂದವರ ನೆಮ್ಮದಿಯ ನೆಲೆ ಕಾರುಣ್ಯ ಕುಟುಂಬ - ಭರಣಿ ವೆಂಕಟೇಶ



ಸಿಂಧನೂರು - ಮಾಸ್ತಿ ತಾಲೂಕಿನ ಬಾಗಲಾಟದ ಸಾಯಿ ಕ್ಯಾಂಪಿನ ಚೋಡೆ ಕುಟುಂಬದ ವೀರವೇಣಿ ಸತ್ಯನಾರಾಯಣ ಈ ದಂಪತಿಗಳ ಮೊಮ್ಮಗನಾದ ಭರಣಿ ವೆಂಕಟೇಶ ದಂಪತಿಗಳ ಮಗನಾದ ಪ್ರಣಯ್ ಸಾಯಿ ಇವರ ನಾಲ್ಕನೇ ವರ್ಷದ ಜನ್ಮ ಸಾಧಾರಣ ಅಂಗವಾಗಿ ಸಿಂಧನೂರು ನಗರದ ಒಳಬಳ್ಳಾರಿ ರಸ್ತೆಯಲ್ಲಿರುವ ಕರ್ನಾಟಕ ಸರ್ಕಾರದ ರಾಜ್ಯ ಪ್ರಶಸ್ತಿ ಪುರಸ್ಕೃತ ಸಂಸ್ಥೆಯಾದ ಶ್ರೀಮಠ ಸೇವಾ ಟ್ರಸ್ಟ್ (೦)ಹರೇಟನೂರು ಕಾರುಣ್ಯ ನೆಲೆ ವೃದ್ಧಾಪ್ಯ ಹಾಗೂ ವಯಸ್ಕರ ಬುದ್ಧಿಮಾಂದ್ಯ ಆಶ್ರಮದಲ್ಲಿ ಇಡೀ ದಿನ ವಿವಿಧ ಬಗೆಯ ಮಹಾಪ್ರಸಾದ ಸೇವೆ ಹಾಗೂ ಹಣ್ಣು ಹಂಪಲುಗಳನ್ನು ವಿತರಿಸುವ ಮೂಲಕ " ಹಿರಿಯರಿಗೆ ಸೇವಾ ಸಮರ್ಪಣಾ " ಕಾರ್ಯಕ್ರಮ ಅತ್ಯಂತ ಅರ್ಥಪೂರ್ಣವಾಗಿ ನೆರವೇರಿತು. ಈ ಕಾರ್ಯಕ್ರಮದಲ್ಲಿ ಭರಣಿ ವೆಂಕಟೇಶ ದಂಪತಿಗಳನ್ನು ಆಶ್ರಮದ ವತಿಯಿಂದ ಸನ್ಮಾನಿಸಿ ಗೌರವಿಸಲಾಯಿತು. ನಂತರ ಭರಣಿ ವೆಂಕಟೇಶ ಮಾತನಾಡಿ ಮನುಷ್ಯನಿಗಿರುವ ಗರ್ವ ಅಹಂಕಾರ ಮದ ಮತ್ತರ ಅಳಿಯಬೇಕಾದರೆ ತಾರುಣ್ಯ ಆಶ್ರಮಕ್ಕೆ ಒಮ್ಮೆ ಭೇಟಿ ನೀಡಬೇಕು. ನಶ್ವರದ ಬದುಕಿನಲ್ಲಿ ಹಲವಾರು ಅಂಶಗಳ ಅನುಭವದ ತಾರಾವಾಗಿದೆ ಕಾರುಣ್ಯ ಆಶ್ರಮ. ನಮ್ಮ ಮಗನ ನಾಲ್ಕು ವರ್ಷಗಳ ಈ ಜನ್ಮ ದಿನ ಕಾರುಣ್ಯ ಆಶ್ರಮದ ಸೇವೆ ಮಾಡುವ ಮೂಲಕ ಜನ್ಮ ಸಾಧಾರಣ ದಿನವಾಗಿದೆ.. ನೊಂದವರ ನೆಮ್ಮದಿಯ ನೆಲೆ ಕಾರುಣ್ಯ ಕುಟುಂಬಕ್ಕೆ ಇನ್ನೂ ಹೆಚ್ಚಿನ ದಾನಗಳ ಸಹಾಯ ಸಹಕಾರ ದೊರೆಯಿರಿ ಎನ್ನುವ ವಿಶೇಷ ಪ್ರಾರ್ಥನೆ ನಮ್ಮ ಕುಟುಂಬದ ಕಾರುಣ್ಯ ಆಶ್ರಮದ ಸೇವೆಯಲ್ಲಿ ಚೋಡೆ ಕುಟುಂಬ ಸಹಾಯಕರಾಗಿ ಭಾಗಿಯಾಗುತ್ತದೆ. ನಮ್ಮ ಕುಟುಂಬದ ಮೇಲೆ ಕಾರುಣ್ಯ ಆಶ್ರಮದ ಆಶ್ರಮದಾತ ದೇವರುಗಳ ಹಾರೈಕೆ ಅಶೀರ್ವಾದ ಇರಲಿ ಎಂದು ನಾವು ನಮ್ಮ ಕುಟುಂಬದಿಂದ ಬೇಡಿಕೊಳ್ಳುತ್ತಿದ್ದೇವೆ ಎಂದು ಭಾವನಾತ್ಮಕವಾಗಿ ಮಾತನಾಡಿ ಆಶ್ರಮದಲ್ಲಿನ ಆಶ್ರಮದಾತರುಗಳಿಗೆ ಅತ್ಯಶ್ವರ್ಯ ತುಂಬಿದರು. ಇದೇ ಕಾರ್ಯಕ್ರಮದಲ್ಲಿ ಅಲಮ್ಮ ಏಳು ರಾಗಿ ಕ್ಯಾಂಪ್ ಇವರು ಆಶ್ರಮಕ್ಕೆ ಆಹಾರ ವಸ್ತುಗಳನ್ನು ವಿತರಿಸಿದರು.ಈ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾಗಿ ಪದ್ಮವತಿ ಕೊಡೂರಿ. ಕೃಷ್ಣಾರಾವ್ ಕೊಡೂರಿ.ಸತ್ಯನಾರಾಯಣ ಚೋಡೆ.ವೀರವೇಣಿ ಚೋಡೆ. ಕೆ. ಸತ್ಯನಾರಾಯಣ. ವೆಂಕಟೇಶ ಚೋಡೆ. ಪ್ರಣಯ್ ಸಾಯಿ ಚೋಡೆ. ಹಾಗೂ ಆಶ್ರಮದ ಕಾರ್ಯಾಧ್ಯಕ್ಷರಾದ ಡಾ ಚನ್ನಬಸವ ಸ್ವಾಮಿ ಹಿರೇಮಠ. ಸದಸ್ಯರಾದ ಸುಜಾತ ಹಿರೇಮಠ. ಸಿಬ್ಬಂದಿಗಳಾದ ಸಿದ್ದಯ್ಯ ಸ್ವಾಮಿ. ಮರಿಯಪ್ಪ. ಜ್ಯೋತಿ. ಹಾಗೂ ಸಿಂಧನೂರಿನ ಕೊಡೂರಿ ಕುಟುಂಬ ಹಾಗೂ ಚೋಡೆ ಕುಟುಂಬದ ಗುರು ಹಿರಿಯರುಗಳು ಉಪಸ್ಥಿತರಿದ್ದರು.

ಸೌಹಾರ್ದಯುತವಾಗಿ ಕಾವೇರಿ ನೀರು ಹಂಚಿಕೆ ಸಮಸ್ಯೆ ಬಗೆಹರಿಸಲು ಆದ್ಯತೆ: ಸರ್ವಪಕ್ಷ ಸಭೆಯಲ್ಲಿ ಮಹತ್ವದ ಚರ್ಚೆ

□ ನೈಜ ದೆಸೆ ನ್ಯೂಸ್

ಬೆಂಗಳೂರು, ಆ. 2: ಕಾವೇರಿ ನದಿ ನೀರು ಹಂಚಿಕೆ ಹಾಗೂ ರಾಜ್ಯದ ಪ್ರಸ್ತುತ ಜಲ ಪರಿಸ್ಥಿತಿಗೆ ಸಂಬಂಧಿಸಿದಂತೆ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ್ ಅವರ ಅಧ್ಯಕ್ಷತೆಯಲ್ಲಿ ಗೃಹ ಕಚೇರಿ ಕೃಷ್ಣಾದಲ್ಲಿ ನಡೆದ ಸರ್ವಪಕ್ಷ ಸಭೆಯಲ್ಲಿ ರಾಜ್ಯದ ಹಿತಾಸಕ್ತಿ ಕಾಪಾಡುವ ನಿಟ್ಟಿನಲ್ಲಿ ಹಲವು ಮಹತ್ವದ ನಿರ್ಧಾರಗಳು ಹಾಗೂ ಚರ್ಚೆಗಳು ನಡೆದವು.

ಸಭೆಯ ಬಳಿಕ ಮಾತನಾಡಿದ ಮುಖ್ಯಮಂತ್ರಿ, ಕಾವೇರಿ ವಿವಾದ ಹೊಸದಲ್ಲ. ರಾಜ್ಯದ ಹಿತಾಸಕ್ತಿಯ ಪ್ರಶ್ನೆ ಬಂದಾಗ ರಾಜ- ಕೀಯ ಭೇದ ಮರೆತು ಎಲ್ಲ ರಾಜಕೀಯ ಪಕ್ಷಗಳು ಒಂದಾಗಿ ನಿಲ್ಲುವುದು ಕರ್ನಾಟಕದ ಹೆಮ್ಮೆಯ ಪರಂಪರೆಯಾಗಿದೆ. ಕುಡಿಯುವ ನೀರಿಗೆ ಮೊದಲ ಆದ್ಯತೆ ನೀಡುವುದು ಸರ್ಕಾರದ ಸ್ಪಷ್ಟ ನಿಲುವಾಗಿದ್ದು, ರಾಜ್ಯದ ಜನರ ಹಿತಾಸಕ್ತಿಗೆ ಯಾವುದೇ ಧಕ್ಕೆಯಾಗದಂತೆ ಕ್ರಮ ಕೈಗೊಳ್ಳಲಾಗುತ್ತಿದೆ ಎಂದು ತಿಳಿಸಿದರು.ಕಾವೇರಿ ಜಲ ನಿಯಂತ್ರಣ ಸಮಿತಿ (ಅಫಏಲಿ) ಹಾಗೂ ಕಾವೇರಿ ಜಲ ನಿರ್ವಹಣಾ ಪ್ರಾಧಿಕಾರ (ಅಫಏಲಿ) ಸಭೆಗೂ ಮುನ್ನ ಕೇಂದ್ರ ಜಲಶಕ್ತಿ ಸಚಿವ ಸಿ.ಆರ್. ಪಾಟೀಲ್, ಕೇಂದ್ರ ಸಚಿವರಾದ ಪ್ರಲ್ಹಾದ ಜೋಶಿ ಹಾಗೂ ವಿ. ಸೋಮಣ್ಣ, ಮಾಜಿ ಮುಖ್ಯಮಂತ್ರಿಗಳಾದ ಬಸವರಾಜ ಬೊಮ್ಮಾಯಿ ಮತ್ತು ಜಗದೀಶ್ ಶೆಟ್ಟರ್ ಅವರನ್ನು ಭೇಟಿ ಮಾಡಿ ರಾಜ್ಯದ ನಿಲುವನ್ನು ಮನವರಿಕೆ ಮಾಡಿಕೊಟ್ಟಿರುವುದಾಗಿ ಹೇಳಿದರು. ಕೇಂದ್ರ ಮಟ್ಟದಲ್ಲಿ ಪಕ್ಕಾತೀತವಾಗಿ ರಾಜ್ಯದ ಪರವಾಗಿ



ನೀಟ್-2026 ಟಾಪರ್ ಆಟೋ ಚಾಲಕನ ಪುತ್ರಿ ಮದೀಹಾ ಫಾತಿಮಾ ಯಶೋಗಾಥೆ

□ ನೈಜ ದೆಸೆ ನ್ಯೂಸ್

ಕಲಬುರಗಿ : ಪ್ರತಿಯೊಬ್ಬ ಯಶಸ್ವಿ ವಿದ್ಯಾರ್ಥಿಯ ಹಿಂದೆ ಕಠಿಣ ಪರಿಶ್ರಮದ ಕಥೆಯಿರುತ್ತದೆ. ಆಟೋ ಚಾಲಕ ಖಾಜಾ ಮೊಯಿನುದ್ದೀನ್ ಅವರ ಪುತ್ರಿ ಮದೀಹಾ ಫಾತಿಮಾ ಅವರ ಯಶೋಗಾಥೆ- 'ಯೂ ಅಂತಹದ್ದೇ ಒಂದು ಸ್ಫೂರ್ತಿದಾಯಕ ಉದಾಹರಣೆ. ಪ್ರಾಮಾಣಿಕ ಪರಿಶ್ರಮ, ಪೋಷಕರ ಸಮರ್ಪಣೆ ಹಾಗೂ ಸರಿಯಾದ ಮಾರ್ಗದರ್ಶನ ದೊರೆತರೆ ಯಾವುದೇ ಕನಸು ಅಸಾಧ್ಯವಲ್ಲ ಎಂಬುದನ್ನು ಅವರ ಸಾಧನೆ ಸಾಬೀತುಪಡಿಸಿದೆ. ಕಲಬುರಗಿಯ ಅಲ್-ತಾರ್ ಗ್ರೂಪ್ ಆಫ್ ಇಂಟಿಗ್ರಿಟಿಡ್ ಸ್ಕೂಲ್ ನ ಪ್ರತಿಭಾವಂತ ವಿದ್ಯಾರ್ಥಿನಿಯಾಗಿರುವ ಮದೀಹಾ, ಕರ್ನಾಟಕ ದ್ವಿತೀಯ ಪಿಯುಸಿ ವಾರ್ಷಿಕ ಪರೀಕ್ಷೆ-2026ರಲ್ಲಿ ಶೇ.98.17 ಅಂಕಗಳನ್ನು ಗಳಿಸಿದರು. ನಂತರ ನಡೆದ ನೀಟ್-2026 ಪರೀಕ್ಷೆಯಲ್ಲಿ 558 ಅಂಕಗಳನ್ನು ಗಳಿಸಿ ಮತ್ತೊಂದು ಮಹತ್ವರ ಸಾಧನೆ ಮಾಡಿದರು.ಮದೀಹಾ ಅವರ ತಂದೆ ಖಾಜಾ ಮೊಯಿನುದ್ದೀನ್ ಅವರು ಆಟೋ ಚಾಲಕರಾಗಿ ದುಡಿಯುತ್ತ ತಮ್ಮ ಕುಟುಂಬವನ್ನು ಪೋಷಿಸುತ್ತಿದ್ದಾರೆ. ಆರ್ಥಿಕವಾಗಿ ಸೀಮಿತ ಪರಿಸ್ಥಿತಿಯಲ್ಲಿದ್ದರೂ, ತಮ್ಮ ಮಗಳು ಒಂದು

ನನ್ನ ತಂದೆ-ತಾಯಿ ನನ್ನ ಮೇಲೆ ನಂಬಿಕೆ ಕಳೆದುಕೊಳ್ಳಲಿಲ್ಲ. ಅವರ ವಿಶ್ವಾಸವೇ ನನ್ನ ಅತಿ- ದೊಡ್ಡ ಶಕ್ತಿಯಾಯಿತು."ಸ್ಪರ್ಧಾತ್ಮಕ ಪರೀಕ್ಷೆಗೆ ತಯಾರಿ ನಡೆಸುವ ಅನೇಕ ವಿದ್ಯಾರ್ಥಿಗಳಂತೆ ಮದೀಹಾ ಕೂಡ ನಿರಾಶೆಯ ಕ್ಷಣವನ್ನು ಎದು- ರಿಸಿದ್ದರು.ತಮ್ಮ ಮೊದಲ ನೀಟ್ ಪರೀಕ್ಷೆಯಲ್ಲಿ ಅವರು 527 ಅಂಕಗಳನ್ನು ಗಳಿಸಿದರು. ಅವರು ಪ್ರಾಮಾಣಿಕವಾಗಿ ತಯಾರಿ ನಡೆಸಿದ್ದರೂ, ಪರೀಕ್ಷೆಯ ಒತ್ತಡ ಮತ್ತು ಸಮಯದ ಸಮರ್ಪಕ ನಿರ್ವಹಣೆಯ ಕೊರತೆಯಿಂದ ತಮ್ಮ ನಿಜವಾದ ಸಾಮರ್ಥ್ಯವನ್ನು ಸಂಪೂರ್ಣವಾಗಿ ಪ್ರದರ್ಶಿಸಲು ಸಾಧ್ಯವಾಗಲಿಲ್ಲ.ಅಂತಹ ಹಿನ್ನೆಡೆಯ ಅನೇಕ ವಿದ್ಯಾರ್ಥಿಗಳ ಆತ್ಮವಿಶ್ವಾಸವನ್ನು ಕುಗ್ಗಿಸಬಹುದು. ಆದರೆ ಮದೀಹಾ ವಿಭಿನ್ನ ಮಾರ್ಗವನ್ನು ಆರಿಸಿಕೊಂಡರು.ಅವರು ಪರಿಸ್ಥಿತಿಯನ್ನು ದೂಷಿಸುವ ಬದಲು, ತಮ್ಮ ಪ್ರತಿಯೊಂದು ತಪ್ಪನ್ನೂ ಸೂಕ್ಷ್ಮವಾಗಿ ವಿಶ್ಲೇಷಿಸಿದರು. ಸಮರ್ಪಕ ಪುನರಾವರ್ತನೆಯ ಕೊರತೆ ಮತ್ತು ಪರೀಕ್ಷೆಯ ಸಮಯದಲ್ಲಿ ಉಂಟಾದ ಗೊಂದಲದಿಂದ ಅಮೂಲ್ಯ ಅಂಕಗಳನ್ನು ಕಳೆದುಕೊಂಡಿರುವುದನ್ನು ಅರಿತುಕೊಂಡರು.ಮರು ನೀಟ್-2026 ಪರೀಕ್ಷೆಯ ಅವಕಾಶ ಘೋಷಣೆಯಾದಾಗ, ಅದನ್ನು ಅವರು ದೇವರ ಕೃಪೆಯಿಂದ ದೊರೆತ

ಎರಡನೇ ಅವಕಾಶ ಎಂದು ಸ್ವೀಕರಿಸಿದರು. ಮದೀಹಾ ಅವರ ಅಭಿಪ್ರಾಯದಲ್ಲಿ, ಪ್ರತಿಭೆ ಮಾತ್ರ ಸಾಕಾಗುವುದಿಲ್ಲ; ಪ್ರತಿಯೊಬ್ಬ ವಿದ್ಯಾರ್ಥಿಗೂ ಸರಿಯಾದ ಮಾರ್ಗದರ್ಶನ ಅತ್ಯಗತ್ಯ.ಆ ದಾ- ರಿಯನ್ನು ಅವರು ಅಲ್-ತಾರ್ ಗ್ರೂಪ್ ಆಫ್ ಇಂಟಿಗ್ರಿಟಿಡ್ ಸ್ಕೂಲ್ ಕಂಡುಕೊಂಡರು. ಇಲ್ಲಿ ವಿದ್ಯಾರ್ಥಿಗಳಿಗೆ ಗುಣಮಟ್ಟದ ಶಿಕ್ಷಣದ ಜೊತೆಗೆ ವೈಯಕ್ತಿಕ ಗಮನ, ನಿರಂತರ ಪ್ರೋತ್ಸಾಹ ಮತ್ತು ಮಾರ್ಗದರ್ಶನ ದೊರೆಯುತ್ತದೆ.ಸಂಸ್ಥೆಯ ಅಧ್ಯಕ್ಷರಾದ ಡಾ. ಗುಲಾಮ್ ರಬ್ಬಾನಿ, ಉಪಾಧ್ಯಕ್ಷ ಫರ್ಹಾನ್ ರಬ್ಬಾನಿ, ಮುಖ್ಯ ಟ್ರಸ್ಟಿ ಆರ್ಕಿಟ್ಕ್ ವಫಾಕ್ ಶಾರಿ ಹಾಗೂ ಟ್ರಸ್ಟಿ ಅಮೀನಾ ಫರ್ಹೀನ್ ಮುಖ್ಯವಾಗಿ ಅವರ ದೂರದೃಷ್ಟಿಯ ನಾಯಕತ್ವವನ್ನು ಅವರು ಕೃತಜ್ಞತೆಯಿಂದ ಸ್ಮರಿಸುತ್ತಾರೆ.ಮದೀಹಾ ಅವರು ಸಂಸ್ಥೆಯ ಬೋರ್ಡ್ ವೃಂದದ ಸಮರ್ಪಿತ ಮಾರ್ಗದರ್ಶನಕ್ಕೂ ವಿಶೇಷ ಕೃತಜ್ಞತೆ ಸಲ್ಲಿಸುತ್ತಾರೆ. ಅವರು ಕೇವಲ ವಿಷಯಗಳನ್ನು ಬೋಧಿಸದೇ, ಪರಿಕಲ್ಪನೆಗಳನ್ನು ಆಳವಾಗಿ ಅಥ- 'ಮಾಡಿಕೊಳ್ಳಲು, ಪರಿಣಾಮಕಾರಿ ಅಭ್ಯಯನ ವಿಧಾನಗಳನ್ನು ಅಳವಡಿಸಿಕೊಳ್ಳಲು ಹಾಗೂ ಸ್ಪರ್ಧಾತ್ಮಕ ಪರೀಕ್ಷೆಗಳಲ್ಲಿ ಯಶಸ್ವಿಯಾಗುವ ಆತ್ಮವಿಶ್ವಾಸವನ್ನು ಬೆಳೆಸಲು ನೆರವಾದರು.ವಿಶೇಷ ವರದಿ : ಜಿಲಾನಾಬ್ ಬಡಿಗೇರ್

ಸಿಂಧನೂರು ಮುರಾರ್ಜಿ ದೇಸಾಯಿ ಶಾಲೆಯಲ್ಲಿ ಆರೋಗ್ಯ ಜಾಗೃತಿ

□ ನೈಜ ದೆಸೆ ನ್ಯೂಸ್

ಆಹಾರ ಸೇವಿಸುವ ಪೂರ್ವದಲ್ಲಿ ಕೈಗಳನ್ನು ಸಾಬೂನು ಮತ್ತು ನೀರಿನಿಂದ ತೊಳೆದುಕೊಳ್ಳಲು ಮರೆಯಬಾರದು.* ಮನೆಯಲ್ಲಾಗಲಿ ಅಥವಾ ಮನೆಯ ಹೊರಗೆ ಆಗಲಿ ಆಹಾರ ಸೇವಿಸುವ ಪೂರ್ವದಲ್ಲಿ ಕೈಗಳನ್ನು ಸಾಬೂನು ಮತ್ತು ನೀರಿನಿಂದ ತೊಳೆದುಕೊಳ್ಳುವುದನ್ನು ಮರೆಯಬಾರದು ಎಂದು ಜಿಲ್ಲಾ ಸರ್ವೇಕ್ಷಣಾಧಿಕಾರಿ ಡಾ ಗಣೇಶ್ ಕೆ ತಿಳಿಸಿದರು.ಇತ್ತೀಚೆಗೆ ಆಹಾರ ಸೇವನೆ ನಂತರ ವಸತಿ ನಿಲಯ ಮಕ್ಕಳು ಅಸ್ವಸ್ಥರಾದ ಘಟನೆ ಹಿನ್ನೆಲೆ ನಗರದ ಅಲ್ಪಸಂಖ್ಯಾತರ ಮುರಾರ್ಜಿ ದೇಸಾಯಿ ವಸತಿ ಶಾಲೆಗೆ ತಾಲೂಕು ಆರೋಗ್ಯಾಧಿಕಾರಿ ಡಾ ಅಯ್ಯನಗೌಡ ರೊಂದಿಗೆ ಭೇಟಿ ನೀಡಿ ಮಕ್ಕಳೊಂದಿಗೆ ಮಾತನಾಡಿ ಊಟದ ಮೊದಲು ಹಾಗೂ ಶೌಚದ ನಂತರ ಕೈತೊಳೆಯುವಿಕೆ ವಾಂಛಿತ ಬೇಡಿಯಂತಹ ಸಾಂಕ್ರಾಮಿಕ ರೋಗ ತಡೆಗೆ ಸಹಕಾರಿ ಎಂದು ತಿಳಿಸಿದರಲ್ಲದೆ, ವಸತಿ ಶಾಲೆಯ ಅಡುಗೆ ತಯಾರಿಕೆಗೆ ಹಾಗೂ ಸಹಾಯಕರಿಗೆ ಆಹಾರ ಪದಾರ್ಥಗಳ ಸ್ವಚ್ಛಗೊಳಿಸಿದ ನಂತರ ಅಡುಗೆ ಮಾಡಿ ಮಕ್ಕಳಿಗೆ ಊಣಬಡಿಸುವವರೆಗೂ ನಿಗಾವಹಿಸಬೇಕು ಎಂದು ತಿಳಿಸಿದರು. ನಂತರ ಎಲ್ಲಾ ನೀರಿನ ಮೂಲಗಳನ್ನು ಪರಿಶೀಲಿಸಿ, ನೀರಿನ ಮೂಲಗಳ ನಿಯಮಿತ ಪರೀಕ್ಷಾವರದಿ ದಾಖಲೆಕರಣ



ಕೈಗೊಳ್ಳಲು ತಿಳಿಸಿದರಲ್ಲದೆ ತಾಲೂಕಿನ ಆರೋಗ್ಯ ಇಲಾಖೆ ತಂಡ ನಿಯಮಿತವಾಗಿ ನೀರು ಪರೀಕ್ಷಿಸಲು ಸೂಚಿಸಿದರು.ವಸತಿ ಶಾಲೆಯ ಪ್ರಾಂಶುಪಾಲರು ಮತ್ತು ಎಲ್ಲಾ ಸಿಬ್ಬಂದಿಯವರೊಂದಿಗೆ ಸಭೆಯನ್ನ

ಕೈಗೊಂಡು ಈ ಸಭೆಯಲ್ಲಿ ಸಾಂಕ್ರಾಮಿಕ ರೋಗಗಳ ಬಗ್ಗೆ ಸವಿವರವಾಗಿ ಮಾಹಿತಿ ನೀಡಿದರು. ಯಾವುದೇ ಕಾಯಿಲೆಗಳು ಬಂದಾಗ ತಕ್ಷಣವೇ ಪರೀಕ್ಷೆಯನ್ನು ಮಾಡಿಸಿಕೊಳ್ಳುವಂತೆ

ಸಲಹೆ ನೀಡಿದರು. ನಂತರ ನೀರಿನ ಸಂಪುಗಳ ಒಳಭಾಗದಲ್ಲಿ ನಿಯಮಾನುಸಾರ ಸ್ವಚ್ಛಗೊಳಿಸಲು ತಿಳಿಸಿದರು. *ಡೆಂಗ್ಯು ಕು- ರಿತು ಜಾಗೃತಿ* ಡೆಂಗ್ಯು ಸೇರಿದಂತೆ ಇತರೆ ಸೊಳ್ಳೆ ಕಡಿತದಿಂದ ಹರಡುವ ರೋಗಗಳ ನಿಯಂತ್ರಣಕ್ಕಾಗಿ ತುಂಬು ತೊಳೆಸ ಬಟ್ಟೆಗಳನ್ನು ಧರಿಸಲು, ಮಲಗುವಾಗ ಸೊಳ್ಳೆ ಪರದೆಗಳನ್ನು ಬಳಸುವಂತೆ ಹಾಗೂ ಮಕ್ಕಳಿಗೆ ಯಾವುದೇ ಜ್ವರ ಬಂದರೆ ರಕ್ತ ಪರೀಕ್ಷೆಯನ್ನು ಮಾಡಿಸುವಂತೆ ತಿಳಿಸಿದರು. ಈ ಸಂದರ್ಭದಲ್ಲಿ ಆರ್.ಬಿ- ಎಸ್.ಕೆ. ಆರ್.ಕೆ.ಎಸ್.ಕೆ ವೈದ್ಯಾಧಿಕಾರಿಗಳ ತಂಡ ಡಾ. ಅಯ್ಯನ್ ಗೌಡ ಡಾ.ಅಂಬುಜಾ, ಡಾ.ಗುರುಬಸವಪ್ಪ, ಡಾ ಮಂಜುಳಾ, ಡಾ. ಬಸವರಾಜ,ಹಿರಿಯ ಆರೋಗ್ಯ ನಿರೀಕ್ಷಣಾಧಿಕಾರಿ ಸಂಗನಗೌಡ ಪಾಟೀಲ್, ಕ್ಷೇತ್ರ ಆರೋಗ್ಯ ಶಿಕ್ಷಣಾಧಿಕಾರಿ ಗೀತಾ ಹಿರೇಮಠ, ಬ್ರಾಕ್ ಎಫಿಡಾಮಲಿಚೆಸ್ಸ್ ನಿಖಿಲ್, ಹಾಗೂ ಬಾದರ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರದ ಆರೋಗ್ಯ ಸುರಕ್ಷತಾ ಅಧಿಕಾರಿ ಹನುಮಂತಮ್ಮ, ಅನ್ನಪೂರ್ಣ, ಗಂಗಮ್ಮ, ಆರೋಗ್ಯ ನಿರೀಕ್ಷಣಾಧಿಕಾರಿ, ರವಿರಾಜ್, ಸಮುದಾಯ ಆರೋಗ್ಯ ಅಧಿಕಾರಿ ಅಂದಪ್ಪ, ರೇಣುಕಾ ಯು, ಗೀತಮ್ಮ, ಯಂಕಮ್ಮ, ಮಂಜುಳಾ ಸೇರಿದಂತೆ ಆತಾ ಕಾರ್ಯಕರ್ತೆಯರು, ವಸತಿ ಶಾಲೆಯ ಎಲ್ಲಾ ಸಿಬ್ಬಂದಿಗಳು ಅಡುಗೆ ಸಹಾಯಕರು, ವಿದ್ಯಾರ್ಥಿಗಳು ಉಪಸ್ಥಿತರಿದ್ದರು.

ನಾಹಿತ್ಯ ನಿಂಚನ

"ಹಸಿರು ಭೂಮಿ ನಮ್ಮ ಹೊಣೆ"

ಹಸಿರು ಹೊದಿಕೆಯ ತಾಯಿ ಭೂಮಿ,
ಜೀವಜಗದ ಅಮೂಲ್ಯ ಧನ;
ಗಾಳಿ, ನೀರು, ಬೆಟ್ಟ-ಗುಡ್ಡ,
ಇವೆಲ್ಲವೂ ನಮ್ಮ ಜೀವಧನ.

ಹಕ್ಕಿಗಳ ಮಧುರ ಕಲರವ ಕೇಳಿ,
ಮನವು ಸಂತಸದಿಂದ ಅರಳಲಿ;
ಹೂಗಳ ಸುವಾಸನೆ ಹರಡಿದಾಗ,
ಪ್ರಕೃತಿಯ ಸೌಂದರ್ಯ ಮೆರೆಯಲಿ.

ಮರಗಳ ನೆರಳು ತಂಪು ನೀಡಲಿ,
ನದಿಗಳು ನಿತ್ಯ ಹರಿಯಲಿ;
ಕಿರಿಯ ನೀರು ತುಂಬಿ ತುಳುಕಿ,
ರೈತನ ಹೊಲ ಹಸಿರಾಗಲಿ.

ಪ್ಲಾಸ್ಟಿಕ್ ತ್ಯಜಿಸಿ ಭೂಮಿಯ ಉಳಿಸೋಣ,
ಮರಗಳನ್ನು ಪ್ರೀತಿಯಿಂದ ನೆಡೋಣ;
ನೀರಿನ ಪ್ರತಿಯೊಂದು ಹನಿಯನ್ನೂ,
ಅಮೂಲ್ಯ ಸಂಪತ್ತೆಂದು ಕಾಪಾಡೋಣ.

ಪ್ರಾಣಿಪಕ್ಷಿಗಳ ಕಿರುಚಾಟದಲ್ಲಿ,
ಜೀವನದ ಸಂಗೀತ ಕೇಳಬರಲಿ;
ಅವುಗಳ ವಾಸಸ್ಥಳ ಉಳಿಸಿದಾಗ,
ಪ್ರಕೃತಿಯ ನಗು ಸದಾ ಉಳಿಯಲಿ.

ಹೊಗೆ, ಧೂಳು, ಕಸದ ರಾಶಿ,
ಭೂಮಿಯ ಸೌಂದರ್ಯ ಕಸಿದುಕೊಳ್ಳದಿರಲಿ;
ಸ್ವಚ್ಛ ಪರಿಸರ ನಿರ್ಮಿಸುವ ಸಂಕಲ್ಪ,
ಪ್ರತಿಯೊಬ್ಬರ ಮನದಲ್ಲಿ ಮೂಡಲಿ.

ಮರವೇ ಮಳೆ, ಮರವೇ ಉಸಿರು,
ಮರವೇ ಜೀವದ ಬೆಳಕು;
ಒಂದು ಗಿಡ ನೆಟ್ಟ ಕೈಯೆಂದರೆ,
ಸಾವಿರ ಜೀವಗಳಿಗೆ ಆಧಾರವು.

ಬನ್ನಿ ಎಲ್ಲರೂ ಕೈಜೋಡಿಸಿ,
ಹಸಿರು ಕನಸನ್ನು ನನಸಾಗಿಸೋಣ;
ಪರಿಸರ ಉಳಿಸುವ ಪವಿತ್ರ ಕಾರ್ಯದಲ್ಲಿ,
ಹೊಸ ಭವಿಷ್ಯವನ್ನು ಕಟ್ಟೋಣ.

ಭೂಮಿ ನಮ್ಮ ತಾಯಿ, ಪ್ರಕೃತಿ ನಮ್ಮ ಜೀವ,
ಇವೆರಡೂ ಶಾಶ್ವತ ಸಂಪತ್ತು;
ಇವುಗಳನ್ನು ಕಾಪಾಡಿದರೆ ಮಾತ್ರ,
ನಮ್ಮ ಬದುಕಿಗೆ ಸಿಗುವುದು ಸಾರ್ಥಕತೆ.

ನವಲಿ ಗ್ರಾಮ ಅಂಬುಮನ್-ಎ-ಮುಸ್ಲಿಮೀನ್ ಕಮಿಟಿ ರಚನೆ - ನೂತನ ಪದಾಧಿಕಾರಿಗಳ ಅವಿರೋಧ ಆಯ್ಕೆ

□ ನೈಜ್ಯ ದೆಸೆ ನ್ಯೂಸ್

ಲಿಂಗಸೂಗೂರು : ಅಂಬುಮನ್-ಎ-ಮುಸ್ಲಿಮೀನ್ ಲಿಂಗಸೂಗೂರು ತಾಲೂಕು ಕಮಿಟಿ (ರಿ) ವತಿಯಿಂದ ದಿನಾಂಕ 01/08/2026 ರಂದು ನವಲಿ ಗ್ರಾಮದ ಜಾಮಿಯಾ ಮಸೀದಿಯಲ್ಲಿ ಸಮುದಾಯದ ಗುರು-ಹಿರಿಯರು, ಮುಖಂಡರು ಹಾಗೂ ಸದಸ್ಯರ ಸಮ್ಮುಖದಲ್ಲಿ ಮಹತ್ವದ ಸಭೆಯನ್ನು ಆಯೋಜಿಸಲಾಯಿತು.ಸಭೆಯಲ್ಲಿ ನವಲಿ ಗ್ರಾಮದ ಅಂಬುಮನ್-ಎ-ಮುಸ್ಲಿಮೀನ್ ಗ್ರಾಮ ಕಮಿಟಿಯ ನೂತನ ಪದಾಧಿಕಾರಿಗಳು ಹಾಗೂ ಕಾರ್ಯಕಾರಿ ಸಮಿತಿಯನ್ನು ಸಮುದಾಯದ ಸರ್ವಾನುಮತದೊಂದಿಗೆ ಆಯ್ಕೆ ಮಾಡಲಾಯಿತು.ಈ ಸಂದರ್ಭದಲ್ಲಿ ಗೌರವ ಅಧ್ಯಕ್ಷರಾಗಿ ಅಹ್ಮದ್ ಪಟೇಲ್, ಅಧ್ಯಕ್ಷರಾಗಿ ಹುಸೇನ್ ಸಾಬ್, ಉಪಾಧ್ಯಕ್ಷರಾಗಿ ರಾಜಸಾಬ್,



ಪ್ರಧಾನ ಕಾರ್ಯದರ್ಶಿಯಾಗಿ ಸಿರಾಜುದ್ದೀನ್, ಖಜಾಂಚಿಯಾಗಿ ಗನ ಸಯ್ಯದ್ ಅಲಿ, ಜಂಟಿ ಕಾರ್ಯದರ್ಶಿಯಾಗಿ ಖಾದರ್ ಸಾಬ್ ಅವರನ್ನು ಆಯ್ಕೆ ಮಾಡಲಾಯಿತು. ಜೊತೆಗೆ ಸದಸ್ಯರಾಗಿ ಚಂದುಸಾಬ್, ಮಹೇಬೂಬ್, ಹಸನ್ ಸಾಬ್, ಆಲಂ, ಹಮ್ದದ್ ಹಾಗೂ ರಫೀಕ್ ಅವರನ್ನು ನೇಮಕ ಮಾಡಲಾಯಿತು.ಇದೇ ವೇಳೆ ಅಂಬುಮನ್-ಎ-ಮುಸ್ಲಿಮೀನ್ ಲಿಂಗಸೂಗೂರು ತಾಲೂಕು ಕಾರ್ಯಕಾರಿ ಸಮಿತಿಗೆ ನವಲಿ ಗ್ರಾಮದ ಪ್ರತಿನಿಧಿಗಳಾಗಿ ಹುಸೇನ್ ಸಾಬ್, ಹುಸೇನ್ ಸಾಬ್ (ತಂದೆ ರಾಜಸಾಬ್), ಭಾಷಾ ಸಾಬ್ ಹಾಗೂ ಹುಸೇನ್ ಪಟೇಲ್ ಅವರನ್ನು

ಸಮುದಾಯದವರ ಒಮ್ಮತದ ಅಭಿಪ್ರಾಯದ ಮೇರೆಗೆ ಆಯ್ಕೆ ಮಾಡಲಾಯಿತು.ಸಭೆಯಲ್ಲಿ ಮಾತನಾಡಿದ ಹಿರಿಯರು, ಅಂಬುಮನ್-ಎ-ಮುಸ್ಲಿಮೀನ್ ಸಮಾಜದ ಏಕತೆ, ಶಿಕ್ಷಣ, ಸಾಮಾಜಿಕ ಅಭಿವೃದ್ಧಿ ಹಾಗೂ ಧಾರ್ಮಿಕ ಸೇವಾ ಚಟುವಟಿಕೆಗಳನ್ನು ಇನ್ನಷ್ಟು ಬಲಪಡಿಸುವ ನಿಟ್ಟಿನಲ್ಲಿ ನೂತನ ಪದಾಧಿಕಾರಿಗಳು ಸಮರ್ಪಕವಾಗಿ ಕಾರ್ಯನಿರ್ವಹಿಸಬೇಕು ಎಂದು ಆಶಯ ವ್ಯಕ್ತಪಡಿಸಿದರು. ಸಮಾಜದ ಪ್ರತಿಯೊಬ್ಬ ಸದಸ್ಯರನ್ನು ಒಗ್ಗೂಡಿಸಿಕೊಂಡು ಗ್ರಾಮದ ಸರ್ವತೋಮುಖ ಅಭಿವೃದ್ಧಿಗೆ ಶ್ರಮಿಸುವಂತೆ ಕರೆ ನೀಡಲಾಯಿತು.ನೂತನವಾಗಿ ಆಯ್ಕೆಯಾದ ಪದಾಧಿಕಾರಿಗಳು ತಮ್ಮ ಮೇಲೆ ಸಮುದಾಯ ಇಟ್ಟಿರುವ ವಿಶ್ವಾಸಕ್ಕೆ ಕೃತಜ್ಞತೆ ಸಲ್ಲಿಸಿ, ಸಮಾಜದ ಹಿತಾಸಕ್ತಿಯನ್ನು ಮೊದಲ ಆದ್ಯತೆಯಾಗಿ ಪರಿಗಣಿಸಿ ಪಾರದರ್ಶಕ ಹಾಗೂ ಸೇವಾ ಮನೋಭಾವದಿಂದ ಕಾರ್ಯನಿರ್ವಹಿಸುವುದಾಗಿ

ಭರವಸೆ ನೀಡಿದರು.ಈ ಸಂದರ್ಭದಲ್ಲಿ ಅಂಬುಮನ್-ಎ-ಮುಸ್ಲಿಮೀನ್ ಲಿಂಗಸೂಗೂರು ತಾಲೂಕು ಕಮಿಟಿಯ ಪದಾಧಿಕಾರಿಗಳು, ಕಾರ್ಯಕಾರಿ ಸಮಿತಿಯ ಸದಸ್ಯರು, ನವಲಿ ಗ್ರಾಮದ ನೂತನ ಅಂಬುಮನ್ ಕಮಿಟಿಯ ಪದಾಧಿಕಾರಿಗಳು ಹಾಗೂ ಸದಸ್ಯರು, ಧಾರ್ಮಿಕ ಮುಖಂಡರು, ಸಮಾಜದ ಗುರು-ಹಿರಿಯರು, ಯುವಕರು ಹಾಗೂ ಹೆಚ್ಚಿನ ಸಂಖ್ಯೆಯಲ್ಲಿ ಸಮುದಾಯದ ಸಹೋದರರು ಉಪಸ್ಥಿತರಿದ್ದು, ನೂತನ ಪದಾಧಿಕಾರಿಗಳಿಗೆ ಶುಭ ಹಾರೈಸಿದರು.ಸಭೆಯು ಸಮಾಜದ ಅಭಿವೃದ್ಧಿ, ಪರಸ್ಪರ ಸಹಕಾರ, ಸಹೋದರತ್ವ ಹಾಗೂ ಸಂಘಟನೆಯ ಬಲವರ್ಧನೆಗೆ ಪೂರಕವಾದ ಹಲವಾರು ವಿಷಯಗಳ ಕುರಿತು ಚರ್ಚೆ ನಡೆಸಿ, ಸಮಾಜದ ಏಳಿಗೆಗಾಗಿ ಎಲ್ಲರೂ ಒಗ್ಗಟ್ಟಿನಿಂದ ಕಾರ್ಯನಿರ್ವಹಿಸುವ ಸಂಕಲ್ಪದೊಂದಿಗೆ ಯಶಸ್ವಿಯಾಗಿ ಮುಕ್ತಾಯಗೊಂಡಿತು.

ಮುಖ್ಯಶಿಕ್ಷಕಿ ಅರುಣಾ ಅವರನ್ನು ಸೇವೆಯಿಂದ ವಜಾಗೊಳಿಸಿ, ಇಲ್ಲವಾದಲ್ಲಿ ಉಗ್ರ ಹೋರಾಟ : ಬಿ.ಎಂ.ಕರಿಬಸಯ್ಯಸ್ವಾಮಿ ಎಚ್ಚರಿಕೆ

□ ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಸಹ ಶಿಕ್ಷಕರಿಗೆ ಕಿರುಕುಳ, ಮಕ್ಕಳ ಶಾಲಾ ಶುಲ್ಕ, ಎಸ್ಟೇಟ್ ಪರೀಕ್ಷಾ ಹಾಲ್ ಟಿಕೆಟ್‌ನ ಆನ್‌ಲೈನ್ ಅರ್ಜಿ ನೆಪದಲ್ಲಿ ಹಣ ವಸೂಲಿ, ಹೀಗೆ ರಾಮಸಾಗರ ಪ್ರೌಢ ಶಾಲೆಯ ಮಕ್ಕಳ ಶಿಕ್ಷಣ ವ್ಯವಸ್ಥೆಯಲ್ಲಿ ಅದ್ವಾನ ಮಾಡಿರುವಂತಹ ಮುಖ್ಯಶಿಕ್ಷಕಿ ಅರುಣಾ ಅವರನ್ನು ಸೇವೆಯಿಂದ ವಜಾ ಮಾಡುವ ಜೊತೆಗೆ ರಾಮಸಾಗರ ಶಾಲೆಯಿಂದ ಅವರನ್ನು ಸೇವೆಯಿಂದ ಹೊರ ಹಾಕುವ ಮೂಲಕ ಮುಕ್ತಿ ನೀಡಬೇಕೆಂದು ಶಾಲಾ ಎಸ್ಸಿಎಂಸಿಯವರು, ಸ್ಥಳೀಯ ಮುಖಂಡರು, ಪೋಷಕರು, ದಲಿತ ಸಂಘ-ಸಂಸ್ಥೆಯವರು ಆಗ್ರಹಿಸಿದರು. ತಾಲೂಕಿನ ರಾಮಸಾಗರ ಗ್ರಾಮದ ಸರ್ಕಾರಿ ಪ್ರೌಢಶಾಲೆಯಲ್ಲಿ ಎಸ್ಸಿ, ಎಸ್ಸಿ ಸೇರಿದಂತೆ ಎಲ್ಲಾ ವರ್ಗದ ಬಡ ಮಕ್ಕಳು ವಿದ್ಯಾಭ್ಯಾಸ ಮಾಡುತ್ತಿದ್ದಾರೆ. ಶಾಲೆ ಹುಟ್ಟಿದಾಗಿನಿಂದಲೂ ಶಾಲೆಗೆ ಕಳಂಕ ಬಂದಿದ್ದಿಲ್ಲ. ಆದರೆ, ಮುಖ್ಯಗುರುಗಳಾಗಿ ಅರುಣಾ ಅವರು ಶಾಲೆಗೆ ಬಂದ ದಿನದಿಂದಲೂ ಶಾಲೆಯಲ್ಲಿ ಒಂದಲ್ಲ ಒಂದು ಸಮಸ್ಯೆಗಳು ಕಂಡು ಬಂದಿವೆ. ವಿದ್ಯಾರ್ಥಿಗಳ ಭವಿಷ್ಯ ಹಾಳು ಮಾಡುತ್ತಾ ಬಂದಿದ್ದಾರೆ. ಮಕ್ಕಳ ತರಗತಿಗೆ ಹೋಗಲ್ಲ. ಪಾಠ, ಪ್ರವಚನ ಇಲ್ಲದಂತಾಗಿದೆ. ಸರಿಯಾದ ಸಮಯಕ್ಕೆ



ಬರುವುದಿಲ್ಲ. ಸಹ ಶಿಕ್ಷಕರ ಮೇಲೆ ಮಾನಸಿಕ ಕಿರುಕುಳ, ಶಾಲಾ ಶುಲ್ಕ ಬರೀ 80 ರೂ. ಇದೆ. ಆದರೆ, ನಕಲಿ ರಶೀದಿ ಬಳಸಿ, 480ಕ್ಕೂ ಹೆಚ್ಚು ಹಣ ವಸೂಲಿ ಮಾಡಿ, ನುಂಗಿದ್ದಾರೆ. 2025ರ ಡಿಸೆಂಬರ್ 21ರಂದು ಕುಡತಿನಿಗೆ ಕಾರ್ಯ ಹೊಂದಾಣಿಕೆ ಹಿನ್ನೆಲೆ ತೆರಳಬೇಕಾದವರೂ, ಏಳು ದಿನಗಳ ನಂತರ ಕಾರ್ಯ ಹೊಂದಾಣಿಕೆ ಮಾಡಿಕೊಂಡಿದ್ದಾರೆ. ರಾಮ್ ಮೋಹನ್ ಅವರು ಪ್ರಭಾರಿ ಮುಖ್ಯಗುರುಗಳಾದರೂ ಸಹ ಇವರಿಗೆ ಅಧಿಕಾರ ಹಸ್ತಾಂತರಿಸದೆ, ಗೋಳಾಡಿಸಿದ್ದಾರೆ. ಈಗ ಸುಗ್ಗೇನಹಳ್ಳಿ ರಮೇಶ್ ಅವರಿಗೆ ಪ್ರಭಾರಿ ಮುಖ್ಯಗುರು ಸ್ಥಾನವನ್ನು ಅಲಂಕರಿಸುವಂತೆ ಮೇಲಾಧಿಕಾರಿಗಳು ಸೂಚನೆ ನೀಡಿದ್ದಾರೆ. ಆದರೆ, ಈಗಲೂ ಸಹ ಇವರಿಗೆ ಅಧಿಕಾರ ನೀಡುತ್ತಿಲ್ಲ. ಆದ್ದರಿಂದ ಇಂತಹ ಮುಖಶಿಕ್ಷಕಿ ಅರುಣಾ ಅವರನ್ನು ಸೇವೆಯಿಂದ ವಜಾ ಮಾಡಿ ಆದ-ೇಶಿಸುವ ಮೂಲಕ ಇಲ್ಲಿನ ವಿದ್ಯಾರ್ಥಿಗಳಿಗೆ

ನ್ಯಾಯ ಒದಗಿಸಿಕೊಡುವ ಜೊತೆಗೆ ಮಕ್ಕಳ ಶಿಕ್ಷಣಕ್ಕೆ ಅನುವು ಮಾಡಿಕೊಡಬೇಕೆಂದು ಎಸ್ಸಿ-ಎಂಸಿ ಅಧ್ಯಕ್ಷ ಬಿ.ಎಂ.ಕರಿಬಸಯ್ಯಸ್ವಾಮಿ, ಅಂಬಮ್ಮ, ಗ್ರಾಪಂ ಮಾಜಿ ಉಪಾಧ್ಯಕ್ಷ ಆರ್. ಎಂ.ರಾಮಯ್ಯ, ಜೀವನಜ್ಯೋತಿ ಟ್ರಸ್ಟ್ ಅಧ್ಯಕ್ಷ ಅಂಕಲೇಶ, ಮುಖಂಡರಾದ ಮಹಾಂತೇಶ, ಹೆಚ್.ಕುಮಾರಸ್ವಾಮಿ, ಹುಲುಗಪ್ಪ, ರಾಜಾವಲಿ ಆಗ್ರಹಿಸಿದರು.ಎಸ್ಸಿಎಂಸಿ ಅಧ್ಯಕ್ಷ ಬಿ.ಎಂ.ಕರಿಬಸಯ್ಯಸ್ವಾಮಿ ಮಾತನಾಡಿ, ಇಲ್ಲಿನ ಪ್ರೌಢಶಾಲೆಯು ಮಕ್ಕಳಿಗೆ ಗುಣಾತ್ಮಕ ಶಿಕ್ಷಣ ನೀಡುವಲ್ಲಿ ಹೆಸರುವಾಸಿಯಾಗಿತ್ತು. ಆದರೆ, ಮುಖ್ಯಗುರುಗಳಾಗಿ ಅರುಣಾ ಅವರು ಈ ಶಾಲೆಗೆ ಬಂದ ಮೇಲೆ ಮೂಲಭೂತ ಸೌಲಭ್ಯಗಳ ಕೊರತೆ ಜೊತೆಗೆ ಸಹ ಶಿಕ್ಷಕರಿಗೆ ಮಾನಸಿಕ ಕಿರುಕುಳ, ಸ್ವಚ್ಛ ಮಾಡದ ಶೌಚಾಗೃಹಗಳು, ಚಾಕ್‌ಮಿಸ್ ಸಮಸ್ಯೆ, ಕುಡಿಯುವ ನೀರಿನ ಗೋಳು, ಹೀಗೆ ನಾನಾ ಸಮಸ್ಯೆಗಳನ್ನು ಉದ್ಭವಿಸುವಂತೆ ಮಾಡಿದ್ದಾರೆ. ಇವರನ್ನು ಸೇವೆಯಿಂದ ವಜಾ ಮಾಡಬೇಕೆಂದು ಕಳೆದ ಎಂಟು ತಿಂಗಳಿಂದ ಹಕ್ಕೋತ್ರಾ ಮಾಡಿಕೊಂಡು ಬಂದರೂ, ಮೇಲಾಧಿಕಾರಿಗಳ ಕುಮ್ಮಕ್ಕಿನಿಂದ ಅರುಣಾ ಅವರು ಜಾ-ರಿಕೊಳ್ಳುತ್ತಿದ್ದಾರೆ. ಇಲ್ಲಿನ ವಿದ್ಯಾರ್ಥಿಗಳಿಗೆ, ಸಹ ಶಿಕ್ಷಕರಿಗೆ ನ್ಯಾಯ ಒದಗಿಸಬೇಕು. ಒಂದು ವಾರದೊಳಗೆ ಮುಖ್ಯಶಿಕ್ಷಕಿ ಅರುಣಾ ಅವರ

ವಿರುದ್ಧ ಸೂಕ್ತಕ್ರಮ ವಹಿಸಬೇಕು. ಇಲ್ಲವಾದಲ್ಲಿ ಪೋಕಪರ, ಮುಖಂಡರ, ಎಸ್ಸಿಎಂಸಿಯವರ, ಸಂಘ-ಸಂಸ್ಥೆಯವರ ನೇತೃತ್ವದಲ್ಲಿ ಶಾಲಾ ವಿದ್ಯಾರ್ಥಿಗಳ ಮುಂದಾಳತ್ವದಲ್ಲಿ ಶಾಲೆಗೆ ಮುತ್ತಿಗೆ ಹಾಕಿ, ಬೃಹತ್ ಹೋರಾಟಕ್ಕೆ ಅಣಿಯಾಗಬೇಕಾಗುತ್ತದೆ ಎಂದರು.ನಂತರ ಗ್ರಾಪಂ ಮಾಜಿ ಉಪಾಧ್ಯಕ್ಷ ಮತ್ತು ದಲಿತ ಮುಖಂಡ ಆರ್.ಎಂ.ರಾಮಯ್ಯ ಮಾತನಾಡಿ, ಮುಖ್ಯಶಿಕ್ಷಕಿ ಅರುಣಾ ಅವರು ಸರಿಯಾಗಿ ಶಾಲೆಗೆ ಬರುವುದಿಲ್ಲ. ಇಲ್ಲಿನ ಶೌಚಾಲಯ ಅಸ್ವಚ್ಛತೆಯಿಂದ ಕೂಡಿದೆ. ರಾಜ್ಯಭಾರ ಮಾಡುತ್ತಿದ್ದಾರೆ. ಸಹ ಶಿಕ್ಷಕರಿಗೆ ಕಿರುಕುಳ ನೀಡುತ್ತಿದ್ದಾರೆ. ಇದರಿಂದ ಮಕ್ಕಳ ಶಿಕ್ಷಣದ ಮೇಲೆ ಗಾಢವಾದ ಪರಿಣಾಮ ಬೀರುತ್ತಿದೆ ಎಂದರು.ಸಹ ಶಿಕ್ಷಕಿ ಮುಂಬಳ ಮಾಡದ ಶೌಚಾಗೃಹಗಳು, ಚಾಕ್‌ಮಿಸ್ ಸಮಸ್ಯೆ, ಕೆಲಸ ಮಾಡಿಕೊಂಡು ಬಂದರೂ, ಕೆಲವು ಸಲ ರಜೆ ಕೋರಿದಾಗ ರಜೆ ನೀಡದೇ, ಗೋಳಾಡಿಸಿದ್ದಾರೆ. ಪದೇ ಪದೇ ನೋಟೀಸ್ ನೀಡಿ, ಕಿರುಕುಳ ಕೊಟ್ಟಿದ್ದಾರೆ. ಇಷ್ಟು ವರ್ಷ ಸೇವೆ ಮಾಡಿಕೊಂಡು ಬಂದಿರುವ. ಆದರೆ, ಅರುಣಾ ಅವರು ಬಂದ ಮೇಲೆ ಶಿಕ್ಷಕರ ಮೇಲೆ ದೌರ್ಜನ್ಯ, ದಬ್ಬಾಳಿಕೆ, ಕಿರುಕುಳ ಹೆಚ್ಚಾಗಿದೆ. ಇಂತವರು ಸರ್ಕಾರ ಸೇವೆ ಮಾಡಲು ಅನರ್ಹರು ಎಂದರು. ವರದಿ : ಜಿಲಾನಸಾಬ್ ಬಡಿಗೇರ್

ಜನಗಣತಿ 2026 ರ ಮನೆ ಪಟ್ಟಿ ಕಾರ್ಯವನ್ನು ಮುಗಿಸಿದ ಶಿಕ್ಷಕರಿಗೆ ಸಂಭಾವನೆ ಹಾಗೂ ಹಾಜರಾತಿ ಪ್ರಮಾಣಪತ್ರ ನೀಡಿ : ತಾಲೂಕು ಘಟಕದ ಅಧ್ಯಕ್ಷ ವಿ.ವಸಂತ ಅಗ್ರಹ

□ ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಜನಗಣತಿ 2026ರಲ್ಲಿ ಮನೆ ಪಟ್ಟಿಕಾರ್ಯದ ಸಂಭಾವನೆ ಮತ್ತು ಹಾಜರಾತಿ ಪ್ರಮಾಣ ಪತ್ರವನ್ನು ನಗರ ಶಿಕ್ಷಕರಿಗೆ ನೀಡಬೇಕೆಂದು ಆಗ್ರಹಿಸಿ ರಾಜ್ಯ ಪ್ರಾಥಮಿಕ ಶಾಲಾ ಶಿಕ್ಷಕರ ಸಂಘದ ಕಂಪ್ಲಿ ತಾಲೂಕು ಘಟಕದ ಪದಾಧಿಕಾರಿಗಳು ಪುರಸಭೆಯ ಕಿರಿಯ ಅಭಿಯಂತರರಿಗೆ ಮನವಿ ಪತ್ರ ಸಲ್ಲಿಸಿದರು.ಈ ಸಂದರ್ಭದಲ್ಲಿ ಮಾತನಾಡಿದ ಶಿಕ್ಷಕರ ಸಂಘದ



ತಾಲೂಕು ಘಟಕದ ಅಧ್ಯಕ್ಷ ವಿ.ವಸಂತ ಮಾತನಾಡಿ, ಜನಗಣತಿ 2026 ರ ಮನೆ ಪಟ್ಟಿ ಕಾರ್ಯವನ್ನು ಮುಗಿಸಿ ಹಲವು ತಿಂಗಳು ಕಳೆದಿವೆ. ಆದರೆ ಇದುವರೆಗೂ

ಕಾರ್ಯನಿರ್ವಹಿಸಿದ ನಗರದ ಶಿಕ್ಷಕರಿಗೆ ಸಂಭಾವನೆ ಹಾಗೂ ಹಾಜರಾತಿ ಪ್ರಮಾಣಪತ್ರ ನೀಡಿಲ್ಲ. ಇದರಿಂದ ಶಿಕ್ಷಕರಿಗೆ ತೀವ್ರ ತೊಂದರೆಯಾಗಿದ್ದು, ತೀವ್ರವಾಗಿ ಸಂಭಾವನೆ ಮತ್ತು ಹಾಜರಾತಿ ಪ್ರಮಾಣ ಪತ್ರ ನೀಡಬೇಕೆಂದು ಆಗ್ರಹಿಸಿದರು.ಪುರಸಭೆ ಪ್ರಭಾರ ಮುಖ್ಯಾಧಿಕಾರಿ ಅನುಪಸ್ಥಿತಿಯಲ್ಲಿ ಪುರಸಭೆಯ ಕಿರಿಯ ಅಭಿಯಂತರರಾದ ತೇಜಸ್ವಿನಿರಿಗೆ ಮನವಿ ಸಲ್ಲಿಸಿದರು. ಶಿಕ್ಷಕರ ಸಂಘದ ಪದಾಧಿಕಾರಿಗಳಮನವಿ ಸ್ವೀಕರಿಸಿದ ಪುರಸಭೆಯ ಕಿರಿಯ

ಅಭಿಯಂತರರಾದ ತೇಜಸ್ವಿನಿ ಅವರು ಶಿಕ್ಷಕರ ಮನವಿಯನ್ನು ಮುಖ್ಯಾಧಿಕಾರಿಗಳ ಗಮನಕ್ಕೆ ತರುವುದಾಗಿ ತಿಳಿಸಿದರು.ರಾಜ್ಯ ಪ್ರಾಥಮಿಕ ಶಾಲಾ ಶಿಕ್ಷಕರ ಸಂಘದ ರಾಜ್ಯ ಕಾರ್ಯಾಧ್ಯಕ್ಷ ನಾಗನಗೌಡ.ಎಂ.ಎ., ತಾಲೂಕು ಘಟಕದ ಗೌರವಾಧ್ಯಕ್ಷ ಚಂದ್ರ ಶೇಖರಶೆಟ್ಟಿ, ಪದಾಧಿಕಾರಿಗಳಾದ ರೇವಣಸಿದ್ದೇಶ್, ಚಂದ್ರಯ್ಯ ಸೊಪ್ಪಿಮಠ, ಜೋಗಿ ರುದ್ರಪ್ಪನಾಯಕ, ಖಲೀಲ್, ಶಂಕರಮೂರ್ತಿ ಸೇರಿದಂತೆ ಇತರರು ಇದ್ದರು. ವರದಿ :ಜಿಲಾನಸಾಬ್ ಬಡಿಗೇರ್

"ಸೇವಾಭಾವನೆಯಿಂದ ನಾಯಕತ್ವ : ಮಹಾಂತಪ್ಪ ಕೊಡಗಲಿ

□ ನೈಜ್ಯ ದೆಸೆ ನ್ಯೂಸ್

ಸಿಂಧನೂರು: ಸೌಟ್ ಸ್ಕ್ವಾರ್ಡ್ ಏಕತೆ, ಸೇವೆ, ನಾಯಕತ್ವ, ಸ್ನೇಹ ಹಾಗೂ ಸೌಟ್ ಭರವಸೆ ಮತ್ತು ಕಾನೂನಿಗೆ ಜೀವಮಾನದ ಬದ್ಧತೆಯ ಸಂಕೇತವಾಗಿದೆ. ಎಂದು ಸರಕಾರಿ ಪ್ರಥಮ ದರ್ಜೆ ಮಹಿಳಾ ಕಾಲೇಜಿನ ಪ್ರಾಚಾರ್ಯ ಮಹಾಂತಪ್ಪ ಕೊಡಗಲಿ ಹೇಳಿದರು. ಅವರು ಶನಿವಾರ ನಗರದ ಸರಕಾರಿ ಪ್ರಥಮ ದರ್ಜೆ



ಮಹಿಳಾ ಕಾಲೇಜಿನಲ್ಲಿ ಸಿಂಧನೂರು ಸ್ಥಳೀಯ ಸಂಸ್ಥೆಯವರು ಹಮ್ಮಿಕೊಂಡಿದ್ದ 'ವಿಶ್ವ ಸೌಟ್ ಸ್ಕ್ವಾರ್ಡ್ ದಿನಾಚರಣೆ' ಸಮಾರಂಭದಲ್ಲಿ ಮುಖ್ಯ ಅತಿಥಿಗಳಾಗಿ ಮಾತನಾಡಿದರು

ಸ್ಥಳೀಯ ಸಂಸ್ಥೆ ಕಾರ್ಯದರ್ಶಿ ಬೀರಪ್ಪ ಶಂಭೋಜಿ ಪ್ರಾಸ್ತಾವಿಕವಾಗಿ ಮಾತನಾಡಿ ಸಿಂಧನೂರು ತಾಲೂಕಿನಲ್ಲಿ ವಿಶೇಷವಾಗಿ ಖಾಸಗಿ ಕಾಲೇಜುಗಳಲ್ಲಿ ರೋಲ್ಸ್ ಮತ್ತು ರೇಂರ್ಸ್ ಘಟಕಗಳನ್ನು ಪ್ರಾರಂಭಿಸುವುದು ಅವಶ್ಯವಿದೆಯೆಂದು ಹೇಳಿ ಯುವಶಕ್ತಿಯ ಸದುಪಯೋಗ ವಾಗಬೇಕಾದರೆ, ಎನ್.ಸಿ.ಸಿ. ಎನ್.ಎಸ್.ಎಸ್. ಸೌಟ್ಸ್ ಮತ್ತು ಗೈಡ್ಸ್ ಸಂಸ್ಥೆಗಳಲ್ಲಿ ವಿದ್ಯಾರ್ಥಿಗಳು

ಭಾಗವಹಿಸಬೇಕೆಂದು ಸಲಹೆ ನೀಡಿದರು. ಅಂಗ್ಲ ಭಾಷಾ ಸಹಾಯಕ ಪ್ರಾಧ್ಯಾಪಕ ಮುದುಕಪ್ಪ ಕುರಿ, ಸೌಟ್ ಮಾಸ್ಟರ್ ಸಿದ್ದಪ್ಪ ಬಸರಕೋಡ್ ಎಸ್.ಜಿ.ವಿ. ಅಂಬಣ್ಣ ನಾಯಕ, ಕೆ. ಯರಿಸ್ವಾಮಿ ಸಿರಗುಪ್ಪ, ಯುವ ಸಮಿತಿಯ ಜಿಲ್ಲಾ ಉಪಾಧ್ಯಕ್ಷ ಸುಗಂದ, ಮಸ್ಕಿ ಯುವ ಸಮಿತಿ ಅಧ್ಯಕ್ಷ ಅನ್ನಪೂರ್ಣ, ರೋಲ್ಸ್ ಅಯ್ಯಪ್ಪ, ಸುರೇಶ, ಅಮರೇಗೌಡ, ಸಂಗೀತ ಉಪಸ್ಥಿತರಿದ್ದರು.

ಜಾಲಹಳ್ಳಿಯಲ್ಲಿ ಸೋಮವಾರ ಆಗಸ್ಟ್ 3ರಿಂದ ಸರಳ ಶಾಂತಿಯೋಗ

□ ನೈಜ್ಯ ದೆಸೆ ನ್ಯೂಸ್

ಜಾಲಹಳ್ಳಿ: ಪಟ್ಟಣದಲ್ಲಿ ಆಗಸ್ಟ್ 3ರಿಂದ ಸರಳ ಶಾಂತಿಯೋಗ ಶಿಬಿರವನ್ನು ಆಯೋಜಿಸಲಾಗಿದೆ ಎಂದು ಶಿವರಾಜ ದೇಸಾಯಿ ಹಾಗೂ ವಿನೋದಕುಮಾರ ಮಹೇಂದ್ರಕರ್ ತಿಳಿಸಿದ್ದಾರೆ.ಈ ಕುರಿತು ಪತ್ರಿಕಾ ಪ್ರಕಟಣೆ ನೀಡಿರುವ ಅವರು, ಇತ್ತೀಚಿನ ದಿನಗಳಲ್ಲಿ ಜನರು ಒತ್ತಡದ ಬದುಕಿನ ನಡುವೆ ಮಾನಸಿಕ ಹಾಗೂ ದೈಹಿಕ ಸಮಸ್ಯೆಗಳನ್ನು ಎದುರಿಸುತ್ತಿದ್ದು, ಯೋಗಾಭ್ಯಾಸವು ದೈಹಿಕ ಮತ್ತು ಮಾನಸಿಕ ಆರೋಗ್ಯವನ್ನು ಉತ್ತಮಗೊಳಿಸುವಲ್ಲಿ ಮಹತ್ವದ ಪಾತ್ರ ವಹಿಸುತ್ತದೆ ಎಂದು ತಿಳಿಸಿದ್ದಾರೆ. ಯೋಗವು



ಒತ್ತಡವನ್ನು ಕಡಿಮೆ ಮಾಡಿ ದೇಹದ ಶಕ್ತಿ, ಮನಸ್ಸಿನ ಸಮತೋಲನ ಹಾಗೂ

ಆರೋಗ್ಯವನ್ನು ವೃದ್ಧಿಸುತ್ತದೆ ಎಂದು ಅವರು ಹೇಳಿದ್ದಾರೆ.ಈ ಹಿನ್ನೆಲೆಯಲ್ಲಿ ಶ್ರೀ ಗುರು ಹರ್ಷನಂದ ಗುರೂಜೀ ಅವರ ದಿವ್ಯ ಸಾನಿಧ್ಯದಲ್ಲಿ ಜಾಲಹಳ್ಳಿ ಪಟ್ಟಣದ ಜಿ.ಜಿ. ಪದವಿ ಕಾಲೇಜಿನಲ್ಲಿ ಆಗಸ್ಟ್ 3ರಿಂದ ಸರಳ ಶಾಂತಿಯೋಗ ಶಿಬಿರ ನಡೆಯಲಿದ್ದು, ಸಾರ್ವಜನಿಕರು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಿ ಇದರ ಸದುಪಯೋಗ ಪಡೆದುಕೊಳ್ಳುವಂತೆ ಮನವಿ ಮಾಡಿದ್ದಾರೆ. ಹೆಚ್ಚಿನ ಮಾಹಿತಿಗಾಗಿ:- ಶಿವರಾಜ ದೇಸಾಯಿ: 9741598927- ವಿನೋದಕುಮಾರ ಮಹೇಂದ್ರಕರ್: 9972295651 ವರದಿ: ಖಾಜಾ ಹುಸೇನ್ ಬಾಬಾ, ಜಾಲಹಳ್ಳಿ

ಜಿಲ್ಲೆಯ 25 ಕೇಂದ್ರಗಳಲ್ಲಿ ನಡೆದ ಪೊಲೀಸ್ ಕಾಸ್ಟೇಬಲ್ ನೇಮಕಾತಿ ಪರೀಕ್ಷೆ

□ ನೈಜ್ಯ ದೆಸೆ ನ್ಯೂಸ್



ಬಳ್ಳಾರಿ : ಕರ್ನಾಟಕ ಪರೀಕ್ಷಾ ಪ್ರಾಧಿಕಾರದಿಂದ ಇಂದು ಬಳ್ಳಾರಿ ಜಿಲ್ಲೆಯ 25 ಪರೀಕ್ಷಾ ಕೇಂದ್ರಗಳಲ್ಲಿ ಪೊಲೀಸ್ ಕಾಸ್ಟೇಬಲ್ (ಸಿವಿಲ್) ಹುದ್ದೆಗಳ ನೇರ ನೇಮಕಾತಿ ಲಿಖಿತ ಪರೀಕ್ಷೆ ಇಂದು ನಡೆಯಿತು.ಬೆಳಿಗ್ಗೆ 10.30 ರಿಂದ 12 ಗಂಟೆಯವರೆಗೆ ಮಿಕ್ಕುಳಿದ ವೃಂದ ಹುದ್ದೆಗಳಿಗೆ ಪರೀಕ್ಷೆ ನಡೆದರೆ, ಸಂಜೆ 4 ರಿಂದ 5.30 ಗಂಟೆಯವರೆಗೆ ಸ್ಥಳೀಯ ವೃಂದದ ಹುದ್ದೆಗಳಿಗೆ ಪರೀಕ್ಷೆ ನಡೆದಿದೆ.ಒಟ್ಟು 15,804 ಅಭ್ಯರ್ಥಿಗಳು ಪರೀಕ್ಷೆಗೆ ಹಾಜರಾಗಲು ಅರ್ಜಿ ಸಲ್ಲಿಸಿದ್ದರು.ಬಳ್ಳಾರಿ ನಗರದ 18 ಕೇಂದ್ರಗಳಲ್ಲಿ 11,768 ಅಭ್ಯರ್ಥಿಗಳು, ಸಂಢೂರು ತಾಲೂಕು: 07 ಕೇಂದ್ರಗಳು 4,036 ಅಭ್ಯರ್ಥಿಗಳು ನೊಂದಾಯಿಸಿಕೊಂಡಿದ್ದರು.ಬೆಳಿಗ್ಗೆ 8 ಗಂಟೆ ವೇಳೆಗೆ ಅಭ್ಯರ್ಥಿಗಳು ಪರೀಕ್ಷಾ ಕೇಂದ್ರಗಳ ಮುಂದೆ ಆಗಮಿಸಿದ್ದರು. ನಗರದ ಸರಳಾದೇವಿ ಕಾಲೇಜು ಮುಂದೆ ನೂರಾರು ಅಭ್ಯರ್ಥಿಗಳು ಸಾಲಾಗಿ ಬಮನದು ಕೊಠಡಿ ಪ್ರವೇಶ ಮಾಡಿದರು. ಬಿಗಿ ಪೊಲೀಸ್ ಕಾಣಾವಲು ಏರ್ಪಡಿಸಲಾಗಿತ್ತು ಶಾಂತ ರೀತಿಯಾಗಿ ಪರೀಕ್ಷೆಗಳು ನಡೆದವು.ವರದಿ : ಜಿಲಾನಸಾಬ್ ಬಡಿಗೇರ್

ನೇಮಕಾತಿ ಪ್ರಕಟಣೆ

KPSC ನೇಮಕಾತಿ 2026: KPSCAIAAA 2026-27ನೇ ಸಾಲಿನ 'ಗೆಜೆಟೆಡ್ ಪ್ರೊಬೇಷನರ್ಸ್' (Gazetted Probationers) ಹುದ್ದೆಗಳಾದ ಗ್ರೂಪ್-೦ ಮತ್ತು : ಅಡಿಯಲ್ಲಿನ 319 ಹುದ್ದೆಗಳಿಗೆ ಅಧಿಸೂಚನೆಯನ್ನು ಪ್ರಕಟಿಸಿದೆ. ಕರ್ನಾಟಕ ಲೋಕಸೇವಾ ಆಯೋಗವು (KPSC) ಆಗಸ್ಟ್ 2026ರ ಅಧಿಕೃತ ಅಧಿಸೂಚನೆಯ ಮೂಲಕ ಏಂಪ್ ಗ್ರೂಪ್-೦ ಮತ್ತು : ಅಡಿಯಲ್ಲಿನ 319 ಹುದ್ದೆಗಳನ್ನು ಭರ್ತಿ ಮಾಡಲು ಅರ್ಹ ಮತ್ತು ಆಸಕ್ತ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿದೆ. ಕರ್ನಾಟಕ ಸರ್ಕಾರದಲ್ಲಿ ಉದ್ಯೋಗವನ್ನು ಬಯಸುವವರು ಈ ಅವಕಾಶವನ್ನು ಬಳಸಿಕೊಳ್ಳಬಹುದು. KPSC ನೇಮಕಾತಿ 2026 - ಅರ್ಹತಾ ವಿವರಗಳು ಶೈಕ್ಷಣಿಕ ಅರ್ಹತೆ: ಏಕಪಾಠ್ಯ ಅಧಿಕೃತ ಅಧಿಸೂಚನೆಯ ಪ್ರಕಾರ, ಅಭ್ಯರ್ಥಿಯು ಮಾನ್ಯತೆ ಪಡೆದ ಮಂಡಳಿ ಅಥವಾ ವಿಶ್ವವಿದ್ಯಾಲಯದಿಂದ ಪದವಿ (Graduation) ಅಥವಾ 'ಪಾ ಸ್ನಾತಕೋತ್ತರ ಪದವಿಯನ್ನು (Post Graduation) ಪೂರ್ಣಗೊಳಿಸಿರಬೇಕು. ವಯೋಮಿತಿ: ಅಭ್ಯರ್ಥಿಯು ಕನಿಷ್ಠ 21 ವರ್ಷ ಮತ್ತು ಗರಿಷ್ಠ 40 ವರ್ಷ ವಯಸ್ಸಿನವರಾಗಿರಬೇಕು. ವಯೋಮಿತಿ ಸಡಿಲಿಕೆ: 2A, 2B, 3A, 3B ಅಭ್ಯರ್ಥಿಗಳು: 03 ವರ್ಷಗಳು ಏಂಪ್/ಏಂಪಿ ಅಭ್ಯರ್ಥಿಗಳು: 05 ವರ್ಷಗಳು ಅರ್ಜಿ ಶುಲ್ಕ: ಸಾಮಾನ್ಯ ವರ್ಗದ ಅಭ್ಯರ್ಥಿಗಳು: 600/- 2A, 2B, 3A, 3B ಅಭ್ಯರ್ಥಿಗಳು: 300/- ಏಂಪ್/ಏಂಪಿ ಅಭ್ಯರ್ಥಿಗಳು: ಶುಲ್ಕವಿಲ್ಲ ಮಾಜಿ ಸೈನಿಕರು, ಅಂಗವಿಕಲರು (PH): 50/- ಪಾವತಿ ವಿಧಾನ: ಆನ್‌ಲೈನ್ ಆಯ್ಕೆ ಪ್ರಕ್ರಿಯೆ: ಪ್ರಾಥಮಿಕ ಪರೀಕ್ಷೆ (Prelims), ಮುಖ್ಯ ಪರೀಕ್ಷೆ (Mains), ಸಂದರ್ಶನ.ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ: 31-ಆಗಸ್ಟ್-2026 ಅಧಿಕೃತ ವೆಬ್‌ಸೈಟ್: kpsc.kar.nic.in

ಸುನ್ನಿ ಸ್ಕೂಡೆಂಟ್ಸ್ ಫೆಡರೇಷನ್ ಯುನಿಟ್ ಮಟ್ಟದ ಸಾಹಿತ್ಯೋತ್ಸವದ ಯಶಸ್ವಿ

□ ನೈಜ್ಯ ದೆಸೆ ನ್ಯೂಸ್



ಬಳ್ಳಾರಿ / ಸಿರುಗುಪ್ಪ : ತಾಲೂಕಿನ ಸುನ್ನಿ ಸ್ಕೂಡೆಂಟ್ಸ್ ಫೆಡರೇಷನ್ ವತಿಯಿಂದ ಎಸ್ ಎಸ್ ಎಫ್ ಯುನಿಟ್ ಮಟ್ಟದಲ್ಲಿ ಸಾಹಿತ್ಯೋತ್ಸವಕ್ಕೆ ತೆರೆ ಎಸ್ ಎಸ್ ಎಫ್ ಯುನಿಟ್ ಮಟ್ಟದಲ್ಲಿ ಮುನ್ನಡೆಸುತ್ತಿರುವ ಸಾಹಿತ್ಯೋತ್ಸವದ ಯುನಿಟ್ ಮಟ್ಟದ ಸಾಹಿತ್ಯೋತ್ಸವ ಮುದ್ದುನೂರು ಗ್ರಾಮದ ಖುರ್ರತ್‌ಸಾಧಾತ್ ಸುನ್ನಿ ಮದರಸದಲ್ಲಿ ಯಶಸ್ವಿಯಾಗಿ ಸಮಾರೋಪಗೊಂಡಿತು. ವಿದ್ಯಾರ್ಥಿಗಳಲ್ಲಿ ಅಡಗಿರುವ ಸಾಹಿತ್ಯಕ ಮತ್ತು ಕಲಾತ್ಮಕ ಪ್ರತಿಭೆಗಳನ್ನು ಹೊರತರುವ ಉದ್ದೇಶದಿಂದ ಹಮ್ಮಿಕೊಳ್ಳಲಾಗಿದ್ದ ಈ ಸ್ಪರ್ಧಾತ್ಮಕ ಕಾರ್ಯಕ್ರಮದಲ್ಲಿ ಯುನಿಟ್ ವ್ಯಾಪ್ತಿಯ ವಿದ್ಯಾರ್ಥಿಗಳು ಅತ್ಯಂತ ಉತ್ತಮದಿಂದ ಭಾಗವಹಿಸಿದ್ದರು. ಕಾರ್ಯಕ್ರಮದಲ್ಲಿ ಗ್ರಾಮದ ವಿದ್ಯಾರ್ಥಿಗಳಿಂದ ಸಾಹಿತ್ಯದ ವಿವಿಧ ಪ್ರಕಾರಗಳಲ್ಲಿ ಚಟುವಟಿಕೆಗಳನ್ನು ನಡೆಸಲಾಯಿತು. ಇಸ್ಲಾಮಿಕ್ ಗೀತೆ, ಭಾಷಣ, ಮಾತುಕತೆ, ಕ್ವಿಜ್, ಕವನ ರಚನೆ, ಕ್ಯಾಲಿಗ್ರಫಿ ಸೇರಿದಂತೆ ಹಲವು ವೈವಿಧ್ಯಮಯ ಸಾಹಿತ್ಯಕ ಮತ್ತು ಸಾಂಸ್ಕೃತಿಕ ಸ್ಪರ್ಧೆಗಳನ್ನು ನಡೆಸಲಾಯಿತು. ವಿಜೇತರಿಗೆ ಸ್ಪರ್ಧೆಗಳಲ್ಲಿ ವಿಜೇತರಾದ ಪ್ರತಿಭೆಗಳಿಗೆ ಸಮಾರೋಪ ಸಮಾರಂಭದಲ್ಲಿ ಬಹುಮಾನವನ್ನು ನೀಡಿ ಗೌರವಿಸಲಾಯಿತು. ಈ ಸಂದರ್ಭದಲ್ಲಿ ಎಸ್ ಎಸ್ ಎಫ್ ನಾಯಕರಾದ ಸಿದ್ದೀಕ್ ಸಖಾಫಿ, ನವಾಝ್ ಸಖಾಫಿ, ಅಮಿರ್ ಬನ್ಸೂರು ಹಿರಿಯರಾದ ಹುಸೈನ್ ಸಾಬ್, ವಲೀ ಸಾಬ್, ಹೊನ್ನೂರು ಸಾಬ್, ಖಲೀಲ್ ಸಾಬ್ ಹಾಗೂ ರಂಜಾನ್ ಸಾಬ್ ಮತ್ತು ವಿದ್ಯಾರ್ಥಿಗಳು ಉಪಸ್ಥಿತರಿದ್ದರು.ವರದಿ : ಜಿಲಾನಸಾಬ್ ಬಡೀರ್

ತುಂಗಾ ಜಲಾಶಯದಿಂದ 56 ಸಾವಿರ ಕ್ಯೂಸೆಕ್ ನೀರು ನದಿಗೆ

□ ನೈಜ್ಯ ದೆಸೆ ನ್ಯೂಸ್



ವಿಜಯನಗರ / ಹೊಸಪೇಟೆ : ಶಿವಮೊಗ್ಗ ಜಿಲ್ಲೆಯ ಗಾಜನೂರು ಬಳಿಯ ತುಂಗಾ ಜಲಾಶಯದ 22 ಗೇಟ್ ಗಳನ್ನು ತೆರೆದು ನದಿಗೆ ಇಂದು 56 ಸಾವಿರ ಕ್ಯೂಸೆಕ್ ನೀರು ಹರಿದುಹೋಗಿದೆ. ಇದು ತುಂಗಭದ್ರ ಜಲಾಶಯದ ಅಚ್ಚುಕಟ್ಟು ಪ್ರದೇಶದ ರೈತರಿಗೆ ಸಂತಸ ತಂದಿದೆ.ಮಲೆನಾಡಿನಲ್ಲಿ ಮಳೆ ಬಿರುಸುಗೊಂಡಿದೆ. ಹೀಗಾಗಿ ಗಾಜನೂರಿನ ತುಂಗಾ, ಲಕ್ಕವಳ್ಳಿಯ ಭದ್ರಾ ಹಾಗೂ ಕಾರ್ಗಲ್ ಲಿಂಗನಮಕ್ಕಿ ಜಲಾಶಯಗಳಿಗೆ ಒಳಹರಿವು ಭಾರಿ ಪ್ರಮಾಣದಲ್ಲಿ ಏರಿಕೆಯಾಗಿದೆ.ತೀರ್ಥಹಳ್ಳಿ ತಾಲ್ಲೂಕಿನ ಆಗುಂಬೆಯಲ್ಲಿ ಕಳೆದ 24 ಗಂಟೆಗಳಲ್ಲಿ 28.6 ಸೆಂ.ಮೀ ದಾಖಲೆಯ ಮಳೆಯಾಗಿದ್ದು, ವಾರಾಹಿ ಜಲಾನಯನ ಪ್ರದೇಶದ ವ್ಯಾಪ್ತಿಯ ಹೊಸನಗರ ತಾಲ್ಲೂಕಿನ ಚಣ್ಣ ನಗರದಲ್ಲಿ 21 ಸೆಂ.ಮೀ ಮಳೆ ದಾಖಲಾಗಿದೆ. ಸಾವೇಹಳ್ಳಿನಲ್ಲಿ 19.4, ಮಾರಣಿಯಲ್ಲಿ 17.1 ಹಾಗೂ ಮಾಸ್ತಿಕಟ್ಟೆಯಲ್ಲಿ 16 ಸೆಂ.ಮೀ ಮಳೆಯಾಗಿದೆ.ಚಿಕ್ಕಮಗಳೂರು ಜಿಲ್ಲೆಯ ಶೃಂಗೇರಿ, ಕೊಪ್ಪ, ಶಿವಮೊಗ್ಗ ಜಿಲ್ಲೆಯ ತೀರ್ಥಹಳ್ಳಿ ಭಾಗದ ಜಲಾನಯನ ಪ್ರದೇಶದಲ್ಲಿ ವ್ಯಾಪಕ ಮಳೆಯಾಗುತ್ತಿದೆ.ಭದ್ರಾ ಜಲಾಶಯಕ್ಕೂ ನೀರಿನ ಹರಿವು ಹೆಚ್ಚಳ:ಭದ್ರಾ ಜಲಾಶಯಕ್ಕೆ ಒಳಹರಿವು 12,983 ಕ್ಯೂಸೆಕ್ ಇದೆ. ಕಳೆದ 24 ಗಂಟೆಗಳಲ್ಲಿ ಜಲಾಶಯದಲ್ಲಿ 1.3 ಅಡಿ ನೀರು ಏರಿಕೆಯಾಗಿದೆ. 186 ಅಡಿ ನೀರು ಸಂಗ್ರಹ ಸಾಮಥ್ರ್ಯದ ಜಲಾಶಯದಲ್ಲಿ ಸದ್ಯ 157.3 ಅಡಿ ನೀರಿನ ಸಂಗ್ರಹ ಇದೆ. ಕಳೆದ ವರ್ಷ ಇದೇ ದಿನ ಜಲಾಶಯದಲ್ಲಿ 180.3 ಅಡಿ ನೀರು ಸಂಗ್ರಹಗೊಂಡಿತ್ತು.ಹೀಗಾಗಿ ಈ ವರೆಗೆ ಮಳೆ ಇಲ್ಲದ ಬರಗಾಲಕ್ಕೆ ತುತ್ತಾಗಬೇಕಿದ್ದ ರೈತರಿಗೆ ಇನ್ನು ಕೆಲ ದಿನದಲ್ಲಿ ತುಂಗಭದ್ರ ಜಲಾಶಯಕ್ಕೆ ನೀರು ಬಂದು ಕಾಲುವೆಗಳಿಗೆ ನೀರು ಹರಿಸಿದರೆ ಬತ್ತನೆ, ಸಸಿ ನಾಟಮಾಡುವ ಕಾರ್ಯ ಚಿರುಕುಗೊಳ್ಳಲಿದೆ.ಸದ್ಯ ಜಲಾಶಯದಲ್ಲಿ 40.80 ಟಿಎಂಸಿ ನೀರಿದ್ದು, 25 ಸಾವಿರ ಕ್ಯೂಸೆಕ್ ನೀರಿನ ಒಳ ಹರಿವು ಇದೆ.ವರದಿ : ಜಿಲಾನಸಾಬ್ ಬಡೀರ್

ಗಾಜಲದಿನ್ನಿಯಲ್ಲಿ ಸ್ಮಶಾನ ಜಾಗದ ದಾಖಲೆ ಗೊಂದಲ ನಿವಾರಣೆಗೆ ಆಗ್ರಹ; ಕರ್ನಾಟಕ ಪ್ರಾಂತ ರೈತ ಸಂಘದಿಂದ ತಹಶೀಲ್ದಾರರಿಗೆ ಮನವಿ

□ ನೈಜ್ಯ ದೆಸೆ ನ್ಯೂಸ್

ದೇವದುರ್ಗ: ರಾಯಚೂರು ಜಿಲ್ಲೆಯ ದೇವದುರ್ಗ ತಾಲೂಕಿನ ಜಾಲಹಳ್ಳಿ ಹೋಬಳಿ ವ್ಯಾಪ್ತಿಯ ಗಾಜಲದಿನ್ನಿ ಗ್ರಾಮದ ಸರ್ವೆ ನಂ. 55/1ರಲ್ಲಿ ಸಾರ್ವಜನಿಕ ಉದ್ದೇಶಕ್ಕಾಗಿ ಖರೀದಿಸಲಾಗಿರುವ 20 ಗುಂಟೆ ಜಾಗವನ್ನು ಮೂಲ ದಾಖಲೆಯಂತೆ ಸ್ಮಶಾನವಾಗಿ ಅಭಿವೃದ್ಧಿಪಡಿಸಬೇಕು ಹಾಗೂ ಕಂದಾಯ ದಾಖಲೆಗಳಲ್ಲಿ ಉಂಟಾಗಿರುವ ಗೊಂದಲವನ್ನು ಕೂಡಲೇ ನಿವಾರಿಸಬೇಕು ಎಂದು ಕರ್ನಾಟಕ ಪ್ರಾಂತ ರೈತ ಸಂಘದ ಪದಾಧಿಕಾರಿಗಳು ಶುಕ್ರವಾರ ತಹಶೀಲ್ದಾರರಿಗೆ ಮನವಿ ಸಲ್ಲಿಸಿ



ಒತ್ತಾಯಿಸಿದರು.ಮನವಿಯಲ್ಲಿ, 2002ರಲ್ಲಿ ಗಾಜಲದಿನ್ನಿ ಗ್ರಾಮದ ಸರ್ವೆ ನಂ. 55/1ರ 1 ಎಕರೆ 20 ಗುಂಟೆ ಜಮೀನಿನಲ್ಲಿ 20 ಗುಂಟೆ ಭೂಮಿಯನ್ನು ಸಾರ್ವಜನಿಕ ಉದ್ದೇಶಕ್ಕಾಗಿ ಕರ್ನಾಟಕ ಸರ್ಕಾರದ ಪರವಾಗಿ ಖರೀದಿಸಿ, ತಹಶೀಲ್ದಾರರ ಹೆಸರಿಗೆ ಮ್ಯಾಟೀಷನ್ ಮಾಡಿ ಹೊಸ ಖಾತೆ ನೀಡಲಾಗಿದೆ ಎಂದು ತಿಳಿಸಿದ್ದಾರೆ.ಆದರೆ ಬಳಿಕ ಕಂದಾಯ

ಅಧಿಕಾರಿಗಳ ನಿರ್ಲಕ್ಷ್ಯದಿಂದ ಯಾವುದೇ ಅನುಕೂಲಕ್ಕಾಗಿ ಸ್ಮಶಾನಕ್ಕೆ ಸಂಪರ್ಕ ರಸ್ತೆ ಮಾರಾಟ ಅಥವಾ ಮ್ಯಾಟೀಷನ್ ಪ್ರಕ್ರಿಯೆ ನಡೆಯದಿದ್ದರೂ ಸರ್ವೆ ನಂ. 1/3ರ ಜಮೀನಿನ ಪಹಣಿಯಲ್ಲಿ ನಿಯಮಬಾಹಿರವಾಗಿ ದಾಖಲೆ ಮಾಡಲಾಗಿದೆ ಎಂದು ಆರೋಪಿಸಲಾಗಿದೆ. ಇದರಿಂದ ಗ್ರಾಮದಲ್ಲಿ ಗೊಂದಲ ಮತ್ತು ಅಶಾಂತಿಯ ವಾತಾವರಣ ನಿರ್ಮಾಣವಾಗಿದ್ದು, ಸಂಬಂಧಪಟ್ಟ ಅಧಿಕಾರಿಗಳ ವಿರುದ್ಧ ಸಮಗ್ರ ತನಿಖೆ ನಡೆಸಿ ಕಾನೂನು ಕ್ರಮ ಕೈಗೊಳ್ಳಬೇಕು ಎಂದು ಆಗ್ರಹಿಸಲಾಗಿದೆ.ಇದೇ ವೇಳೆ, ಸರ್ವೆ ನಂ. 55/1ರಲ್ಲಿ ಸರ್ಕಾರದ ಹೆಸರಿಗೆ ಖರೀದಿಸಲಾದ 20 ಗುಂಟೆ ಜಾಗವನ್ನು ಸರ್ಕಾರದ ಸ್ವಾಧೀನಕ್ಕೆ ಪಡೆದು ಸ್ಮಶಾನವಾಗಿ ಅಭಿವೃದ್ಧಿಪಡಿಸಬೇಕು. ಸಾರ್ವಜನಿಕರ

ನಿರ್ಮಿಸಿ, ಗ್ರಾಮದಲ್ಲಿ ಉಂಟಾಗಿರುವ ಎಲ್ಲಾ ಗೊಂದಲಗಳಿಗೆ ಶಾಶ್ವತ ಪರಿಹಾರ ಕಲ್ಪಿಸಬೇಕು ಎಂದು ಮನವಿಯಲ್ಲಿ ಒತ್ತಾಯಿಸಲಾಗಿದೆ.ಮನವಿ ಸಲ್ಲಿಸುವ ಸಂದರ್ಭದಲ್ಲಿ ಕರ್ನಾಟಕ ಪ್ರಾಂತ ರೈತ ಸಂಘದ ತಾಲೂಕು ಅಧ್ಯಕ್ಷ ಹನುಮಂತ ಗುರಿಕಾರ, ತಾಲೂಕು ಕಾರ್ಯದರ್ಶಿ ಮೌನೇಶ ಜಾಲಹಳ್ಳಿ, ಗ್ರಾಮ ಸಮಿತಿ ಅಧ್ಯಕ್ಷ ಹನುಮಂತ ಗಾಜಲದಿನ್ನಿ, ಕಾರ್ಯದರ್ಶಿ ಮಲ್ಲಯ್ಯ, ತಾಲೂಕು ಮುಖಂಡರಾದ ಮುಕ್ಕನಗೌಡ, ರಂಗನಾಥ ಬುಂಕಲದೊಡ್ಡಿ, ಹನುಮಂತ ಕಮ್ಮಲದಿನ್ನಿ ಸೇರಿದಂತೆ ಸಂಘದ ಇತರ ಪದಾಧಿಕಾರಿಗಳು ಉಪಸ್ಥಿತರಿದ್ದರು. ವರದಿ: ಖಾಜಾ ಹುಸೇನ್ ಬಾಬಾ, ಜಾಲಹಳ್ಳಿ

ಯಶಸ್ವಿ ಮಹಿಳಾ ಉದ್ಯಮಿಗಳಾಗಿ : ವಿರೇಶಸ್ವಾಮಿ,ಸ್ವ - ಉದ್ಯೋಗ ಪ್ರರಣೆ ಶಿಬಿರ ಕಾರ್ಯಕ್ರಮ

□ ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಮೆಟ್ಟಿ ವಲಯದ ಮೆಟ್ಟಿ ಬಸ್ ನಿಲ್ದಾಣ ಹತ್ತಿರದ ಕಾರ್ಯಕ್ಷೇತ್ರ ನವಚೇತನ ಜ್ಞಾನವಿಕಾಸ ಕೇಂದ್ರದ ಸದಸ್ಯ-ರಿಗಾಗಿ ಹಮ್ಮಿಕೊಂಡಿದ್ದ ಬಟ್ಟೆ ಬ್ಯಾಗ್ ತಯಾರಿಕೆ ಕಾರ್ಯಾಗಾರವನ್ನು ಉರಿನ ಮುಖಂಡ ವಿರೇಶಸ್ವಾಮಿ ಉದ್ಘಾಟಿಸಿ ಮಾತನಾಡಿ ಗ್ರಾಮೀಣ ಮಹಿಳೆಯರು ಮನೆಯಿಂದಲೇ ಸ್ವಲ್ಪದ್ಯೋಗ ಆರಂಭಿಸುವ ಮೂಲಕ ಆರ್ಥಿಕ ಸ್ವಾವಲಂಬನೆ



ಸಾಧಿಸಬಹುದು ಎಂದು ತಿಳಿಸಿದರು. ವಿವಿಧ ಸ್ಥಳ-

ದ್ಯೋಗ ಚಟುವಟಿಕೆಗಳು ಲಾಭದಾಯಕವಾಗಿದ್ದು, ಗ್ರಾಮಾಭಿವೃದ್ಧಿ ಯೋಜನೆಯ ಮೂಲಕ ರೂಪುಗೊಂಡಿರುವ ಯಶಸ್ವಿ ಉದ್ಯಮಿಗಳು ಇತರರಿಗೆ ಮಾರ್ಗದರ್ಶಕರಾಗಿದ್ದಾರೆ ಎಂದರು.ಸಂಪನ್ಮೂಲ ವ್ಯಕ್ತಿಯಾಗಿ ಆಗಮಿಸಿದ್ದ ಬಟ್ಟೆ ಬ್ಯಾಗ್ ತಯಾರಿಕೆ ತರಬೇತಿ ನೀಡಿದ ಸುಧಾರವರು ಬಟ್ಟೆ ಬ್ಯಾಗ್ ತಯಾರಿಕೆ ಕು-ರಿತು ಸಮಗ್ರ ಮಾಹಿತಿ ನೀಡಿದರು. ಸ್ವಲ್ಪದ್ಯೋಗ ಆರಂಭಿಸಲು ವಯಸ್ಸು ಅಡ್ಡಿಯಾಗುವುದಿಲ್ಲ ಎಂದು ತಿಳಿಸಿದರು.ಪ್ರಾಸ್ತಿಕ ಮುಕ್ತ ಸಮಾಜದಲ್ಲಿ

ಬಟ್ಟೆ ಬ್ಯಾಗ್‌ಗಳಿಗೆ ಇರುವ ಭಾರಿ ಬೇಡಿಕೆ, ಯಶಸ್ವಿ ಮಹಿಳಾ ಉದ್ಯಮಿಗಳ ಸ್ಫೂರ್ತಿದಾಯಕ ಕಥೆಗಳ ಮೂಲಕ ಹಾಗೂ ಶ್ರೀ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ (ಏಪಿಆಪಿಆಕೆ) ಮೂಲಕ ಸಿಗುವ ಪ್ರಗತಿನಿಧಿ ಸಾಲ ಮತ್ತು ಸರ್ಕಾರದ ಸೌಲಭ್ಯಗಳ ಮಾಹಿತಿಯನ್ನು ಜ್ಞಾನ ವಿಕಾಸ ಸಮನ್ವಯ ಅಧಿಕಾರಿ ಮಂಜುಳಾರವರು ತಿಳಿಸಿದರು.ಈ ಸಂದರ್ಭದಲ್ಲಿ ಸೇವಾ ಪ್ರತಿನಿಧಿಯ ಕೇಂದ್ರದ ಅನಿಸಾತ್ ಹಾಗೂ ಸದಸ್ಯರು ಸೇರಿದಂತೆ ಇತರರು ಹಾಜರಿದ್ದರು.ವರದಿ : ಜಿಲಾನಸಾಬ್ ಬಡೀರ್

ತಂದೆ, ತಾಯಿ, ಗುರುವಿನ ವಿದ್ಯೆಯೇ ಜೀವನದ ಅತ್ಯಮೂಲ್ಯ ಕೊಡುಗೆ: ಶಿಕಾರಿ ರಾಮು

□ ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಗುರುಗಳು ತಿಳಿಸಿಕೊಟ್ಟ ವಿದ್ಯೆ ಜೀವನದಲ್ಲಿ ಅತ್ಯಮೂಲ್ಯವಾದ ಕೊಡುಗೆಯಾಗಿದೆ ಎಂದು ತಾಪ್‌ಡೋಲ್ ವಿದ್ಯಾಂಸರಾದ ಶಿಕಾರಿ ರಾಮು ಹೇಳಿದರು. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಹಾಗೂ ಪರಿಶಿಷ್ಟ ವರ್ಗಗಳ ಕಲ್ಯಾಣ ಇಲಾಖೆ ಇವರ ಸಂಯುಕ್ತಾಯದಲ್ಲಿ ಪಟ್ಟಣದ ಪರಿಶಿಷ್ಟ ವರ್ಗಗಳ ಕಲ್ಯಾಣ. ಇಲಾಖೆಯ ಸರ್ಕಾರಿ ಮೆಟ್ರಿಕ್ ನಂತರ ವಿದ್ಯಾರ್ಥಿ ನಿಲಯದಲ್ಲಿ



ಪರಿಶಿಷ್ಟ ಪಂಗಡ ವಿದ್ಯಾರ್ಥಿನಿಯರಿಗೆ ಶುಕ್ರವಾರ ಆಯೋಜಿಸಿದ್ದ ಸುಗಮ ಸಂಗೀತ ಕಲಾ ತರಬೇತಿ ಕಾರ್ಯಕ್ರಮ ಉದ್ಘಾಟಿಸಿ ಅವರು ಮಾತನಾಡಿದರು.ವಿದ್ಯಾರ್ಥಿನಿಯರ ತಮ್ಮ ಪ್ರತಿಭೆ ಗುರುತಿಸಿಕೊಳ್ಳಲು ಕಾರ್ಯಕ್ರಮವು

ಸೂಕ್ತ ವೇದಿಕೆಯಾಗಿದ್ದು, ವಿದ್ಯಾರ್ಥಿಗಳು ಸದುಪ ಯೋಗ ಪಡಿಸಿಕೊಳ್ಳಬೇಕು ಎಂದು ತಿಳಿಸಿದರು.ವಸತಿ ನಿಲಯ ಪಾಲಕ ವಿರೂಪಾಕ್ಷ ಅವರು ಮಾತನಾಡಿ, ವಿದ್ಯಾರ್ಥಿಗಳು ಸಿಕ್ಕಂತೆ ಅವಕಾಶಗಳನ್ನು ಸರಿಯಾದ ರೀತಿಯಲ್ಲಿ ಉಪಯೋಗಿಸಿಕೊಳ್ಳ ಬೇಕು. ಸೂಕ್ತ ವೇದಿಕೆಯಲ್ಲಿ ಪ್ರತಿಭೆ ಯನ್ನು ಗುರುತಿಸಿಕೊಂಡಾಗ ಮಾತ್ರ ಶಾಲೆಗೆ ಹಾಗೂ ಕುಟುಂಬಕ್ಕೆ ಕೊಡುಗೆ ನೀಡಲು ಸಾಧ್ಯ ಎಂದು ಹೇಳಿದರು.ನಮ್ಮ ವಿದ್ಯಾರ್ಥಿ ನಿಲಯದಲ್ಲಿ ಈ ಕಾರ್ಯಕ್ರಮವನ್ನು ಆಯೋಜಿಸುತಿರುವುದಕ್ಕೆ ತುಂಬಾ ಹೆಮ್ಮೆಯ ಸಂಗ ತಿಯಾಗಿದ್ದು,

ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಗೆ ಅಭಿನಂದನೆ ತಿಳಿಸಿದರು.ಶೈಲಾ ದೇವರುಮನಿ ಅವರು ಮಾತನಾಡಿ, ಆರು ತಿಂಗಳು ನಡೆಯುವ ಈ ತರಬೇತಿಯು ವಿದ್ಯಾರ್ಥಿಗಳು ಕಲಿಯಲು ಒಳ್ಳೆಯ ಅವಕಾಶವಾಗಿದೆ ಎಂದು ತಿಳಿಸಿದರು. ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಹಾಯಕ ನಿರ್ದೇಶಕ ಬಿ. ನಾಗರಾಜ ಅವರು ಸ್ವಾಗತಿಸಿ, ಕಾರ್ಯಕ್ರಮ ಕುರಿತು ಪ್ರಾಸ್ತಾವಿಕ ನುಡುಗಾಳಾನ್ನಾಡಿದರು.ಈ ಸಂದರ್ಭದಲ್ಲಿ ಶಿಕ್ಷಕರು, ವಿದ್ಯಾರ್ಥಿಗಳು ಹಾಗೂ ಸಿಬ್ಬಂದಿ ವರ್ಗ ಹಾಜರಿದ್ದರು.ವರದಿ : ಜಿಲಾನಸಾಬ್ ಬಡೀರ್

ಮಸ್ಕಿಯ 'ಅಭಿನಂದನ್ ಸ್ಫೂರ್ತಿ ಧಾಮದಿಂದ ದೇಣಿಗೆ ಅಭಿಯಾನ,ಅನಾಥ ಮಕ್ಕಳ ಕನಸಿಗೆ ಶಾಶ್ವತ ನೆಲೆ ಬೇಕಿದೆ,ಎರಡು ಎಕರೆ ಭೂಮಿ ಖರೀದಿಗೆ ಜನರ ಸಹಾಯ

□ ನೈಜ್ಯ ದೆಸೆ ನ್ಯೂಸ್

ಮಸ್ಕಿ: ಮಸ್ಕಿ ಪಟ್ಟಣದಲ್ಲಿರುವ 'ಅಭಿನಂದನ್ ಸ್ಫೂರ್ತಿಧಾಮಕ್ಕೆ ಎರಡು ಎಕರೆ ಭೂಮಿ ಖರೀದಿಗಾಗಿ ಸಹಾಯಬೇಕಿದೆ ಆದ್ದರಿಂದ ಅನಾಥ ಮಕ್ಕಳ ಕನಸಿಗೆ ಶಾಶ್ವತ ನೆಲೆಗಾಗಿ ಭೂಮಿ ಖರೀದಿಗೆ ಜನರು ತಮ್ಮ ಕೈಲಾದಷ್ಟು ಧನ ಸಹಾಯವನ್ನು ಮಾಡಬೇಕು ಎಂದು ಅಭಿನಂದನ ಸ್ಫೂರ್ತಿ ಧಾಮದ ಸಂಸ್ಥಾಪಕ ರಾಮಣ್ಣ ಹಂಪರಗುಂದಿ ದಂಪತಿಗಳು ಮನವಿ ಮಾಡಿದರು. ಮಸ್ಕಿ ಪಟ್ಟಣದ ಪತ್ರಿಕಾ ಭವನದಲ್ಲಿ ಭಾನುವಾರ ಸುದ್ದಿಗೋಷ್ಠಿ ನಡೆಸಿ ಮಾತನಾಡಿದ ಅವರು ಕಳೆದ ಹಲವು ವರ್ಷಗಳಿಂದ ಇಲ್ಲಿನ ಪರಾಪುರ ರಸ್ತೆ ಬಳಿ ಸಮಾಜದವರು ನೀಡಿರುವ ಸ್ಥಳದಲ್ಲಿ ಸ್ಫೂರ್ತಿಧಾಮವನ್ನು ನಡೆಸುತ್ತಾ ಬರಲಾಗಿತ್ತು ಆದರೆ ಈಗ ಸ್ಫೂರ್ತಿಧಾಮದಲ್ಲಿ ಅನಾಥ ಮಕ್ಕಳು ಸೇರಿದಂತೆ ನಿರಾಶ್ರಿತ ಮಕ್ಕಳು ಇರುವುದರಿಂದ ಸ್ಫೂರ್ತಿಧಾಮಕ್ಕಾಗಿ ಭೂಮಿಯ ಅವಶ್ಯಕತೆ ಇದೆ ನಾವು ಸಮಾಜ ಸೇವೆಯನ್ನು ಜೀವನದ ಧೈಯವನ್ನಾಗಿಸಿಕೊಂಡಿರುವ ಶ್ರೃತಿರಾಮಣ್ಣ ಹಂಪರಗುಂದಿ ದಂಪತಿಗಳು, ಮಕ್ಕಳಾಗದ ಹಿನ್ನೆಲೆಯಲ್ಲಿ ತಮ್ಮ ಬದುಕನ್ನೇ ಅನಾಥ, ವಿಕಲಚೇತನ, ನಿರಾಶ್ರಿತ ಹಾಗೂ ಶೋಷಿತ



ಮಕ್ಕಳ ಸೇವೆಗೆ ಸಮರ್ಪಿಸಿಕೊಂಡಿದ್ದಾರೆ. ಅವರು ಸ್ಥಾಪಿಸಿರುವ 'ಅಭಿನಂದನ್ ಸ್ಫೂರ್ತಿ ಧಾಮ' ಕಳೆದ ಐದು ವರ್ಷಗಳಿಂದ ಹಲವು ಮಕ್ಕಳಿಗೆ ಆಶ್ರಯ, ಶಿಕ್ಷಣ, ಆರೈಕೆ ಹಾಗೂ ಉತ್ತಮ ಭವಿಷ್ಯ ರೂಪಿಸುವ ನಿಟ್ಟಿನಲ್ಲಿ ನಿರ್ವಹಣೆ ಸೇವೆ ಸಲ್ಲಿಸುತ್ತಿದೆ.ಪ್ರಸ್ತುತ ಆಶ್ರಮವು ಬಾಡಿಗೆ ಕಟ್ಟಡದಲ್ಲಿ ಕಾರ್ಯನಿರ್ವಹಿಸುತ್ತಿದ್ದು, ಮಕ್ಕಳಿಗೆ ಸುರಕ್ಷಿತ ಮತ್ತು ಶಾಶ್ವತ ನೆಲೆ ಕಲ್ಪಿಸುವ ಉದ್ದೇಶದಿಂದ ಮಸ್ಕಿಯ ಬಯಲು ಅಂಜನೇಯ ದೇವಸ್ಥಾನದ ಸಮೀಪ ಎರಡು ಎಕರೆ ಭೂಮಿಯನ್ನು ಖರೀದಿಸಲು ಮುಂದಾಗಿದೆ. ಈ ಕನಸನ್ನು ನನಸಾಗಿಸಲು ಸಾರ್ವಜನಿಕರು, ಉದ್ಯಮಿಗಳು, ಸಂಘ-ಸಂಸ್ಥೆಗಳು ಹಾಗೂ ದಾನಿಗಳ ಸಹಕಾರ ಅಗತ್ಯವಾಗಿದೆ ಎಂದು ಆಶ್ರಮದ ಸಂಸ್ಥಾಪಕರು ಮನವಿ ಮಾಡಿದ್ದಾರೆ.ಈ ಉದ್ದೇಶಕ್ಕಾಗಿ

ವಿಶೇಷ ದೇಣಿಗೆ ಅಭಿಯಾನ ಆರಂಭಿಸಲಾಗಿದ್ದು, ದೇಣಿಗೆ ನೀಡುವವರನ್ನು 'ಭೂದಾನಿಗಳು' ಎಂದು ಗೌರವಿಸಿ ಅವರ ಭಾವಚಿತ್ರವನ್ನು ಆಶ್ರಮದಲ್ಲಿ ಶಾಶ್ವತವಾಗಿ ಅಳವಡಿಸಲಾಗುತ್ತದೆ. ಇನ್ನು ಹಲವು ದೇಣಿಗೆ ನೀಡುವವರ ಹೆಸರುಗಳನ್ನು ಆಶ್ರಮದ ದಾನಿಗಳ ಪಟ್ಟಿಯಲ್ಲಿ ಗೌರವಯುತವಾಗಿ ದಾಖಲಿಸಲಾಗುತ್ತದೆ. ಅನಾಥ ಮಕ್ಕಳಿಗೆ ಸುರಕ್ಷಿತ, ಶ್ರೀತಿಯ ಹಾಗೂ ಶಾಶ್ವತ ಆಶ್ರಯ ಕಲ್ಪಿಸುವುದು ಸಮಾಜದ ಪ್ರತಿಯೊಬ್ಬರ ಜವಾಬ್ದಾರಿಯಾಗಿದೆ. ನಿಮ್ಮ ಒಂದು ಸಣ್ಣ ಸಹಾಯವೂ ಒಂದು ಮಗುವಿನ ಬದುಕನ್ನು ಬದಲಾಯಿಸಬಲ್ಲದು. ಆದ್ದರಿಂದ ದಾನಿಗಳು, ಉದ್ಯಮಿಗಳು, ಸಂಘ-ಸಂಸ್ಥೆಗಳು ಹಾಗೂ ಸಾರ್ವಜನಿಕರು ಉದಾರ ಮನಸ್ಸಿನಿಂದ ಈ ಪುಣ್ಯ ಕಾರ್ಯಕ್ಕೆ ಕೈಜೋಡಿಸಬೇಕು" ಎಂದು ಆಶ್ರಮದ ವತಿಯಿಂದ ಕಳಕಳಿಯ ಮನವಿ ಮಾಡಿದರು ಹೆಚ್ಚಿನ ಮಾಹಿತಿ: ಅಭಿನಂದನ್ ಸ್ಫೂರ್ತಿ ಧಾಮ, ತಹಶೀಲ್ದಾರ್ ಕಚೇರಿ ಹಿಂಭಾಗ, ಪರಾಪುರ ರಸ್ತೆ, ಮಸ್ಕಿ, ರಾಯಚೂರು ಜಿಲ್ಲೆ. ಪೊ.9986116589 ರಾಮಣ್ಣ ಹಂಪರಗುಂದಿ ಇವರನ್ನು ಸಂಪರ್ಕಿಸಿ ಹೆಚ್ಚಿನ ಮಾಹಿತಿ ತಿಳಿದುಕೊಳ್ಳಬಹುದು ಎಂದು ಅವರು ಮನವಿ ಮಾಡಿದ್ದಾರೆ

ರಾಯಚೂರು ಗ್ರಾಮಾಂತರ ಪೊಲೀಸ್ ಠಾಣೆಯ ಪಿ.ಎಸ್.ಐ. ತಿಮ್ಮಣ್ಣ ನಾಯಕ ಅವರಿಂದ ಕಾರುನ್ಯಾಶ್ರಮಕ್ಕೆ ಸಹಾಯದ ಸೌಜನ್ಯ

□ ನೈಜ್ಯ ದೆಸೆ ನ್ಯೂಸ್

ರಾಯಚೂರು ತಾಲೂಕಿನ ಯರಗೇರಾ ಗ್ರಾಮೀಣ ವಲಯದ ಪಿ.ಎಸ್.ಐ.ಗಳಾದ ಸಾಬಯ್ಯ ನಾಯಕ ಹಾಗೂ ರಾಯಚೂರು ಗ್ರಾಮೀಣ ಪೊಲೀಸ್ ಠಾಣೆಯ ಪಿ.ಎಸ್.ಐ.ಗಳಾದ ತಿಮ್ಮಣ್ಣ ನಾಯಕ ಸಿಂಧನೂರಿನ ಕರುಣೆಯ ಕಾರುಣ್ಯ ಆಶ್ರಮಕ್ಕೆ ಸಹಾಯ ಸೌಜನ್ಯದ ಸಹಕರಿಸಿದರು. ಈ ಸಮಯದಲ್ಲಿ ಆಶ್ರಮದ ವತಿಯಿಂದ ಪೊಲೀಸ್ ಅಧಿಕಾರಿಗಳಿಗೆ ಧನ್ಯವಾದಗಳನ್ನು ಅರ್ಪಿಸಲಾಯಿತು ಈ ಸಮಯದಲ್ಲಿ ಆಶ್ರಮದ ಕಾರ್ಯಾಧ್ಯಕ್ಷರಾದ ಡಾ. ಚನ್ನಬಸವ ಸ್ವಾಮಿ ಹಿರೇಮಠ ಮಾತನಾಡಿ ನಮ್ಮ ರಾಯಚೂರು ಗ್ರಾಮೀಣ ಪೊಲೀಸ್ ಠಾಣೆಯ ಪಿ.ಎಸ್.ಐ.ಗಳಾದ ತಿಮ್ಮಣ್ಣ ನಾಯಕ ಇವರು ನಿರಂತರವಾಗಿ ಕಾರುಣ್ಯ ಆಶ್ರಮಕ್ಕೆ ಸಹಾಯ ಸಹಕಾರ ಮಾಡುತ್ತಾ ಸೇವೆಗೆ ಕೈಜೋಡಿಸುತ್ತಿದ್ದಾರೆ. ಪೊಲೀಸ್ ಇಲಾಖೆ ಮಾಡುತ್ತಿರುವ ಸಹಾಯ ಹಲವಾರು ಅಂಧ-ಅನಾಥ-ರ ಬಾಳಿಗೆ ಬೆಳಕಾಗಿದೆ. ಆಶ್ರಮದಲ್ಲಿನ ಆಶ್ರಯ ದಾತುಗಳ ಸಂಖ್ಯೆ ಹೆಚ್ಚಾಗಿರುವುದರಿಂದ ಆಶ್ರಮದ ನಿರ್ವಹಣೆ ಬಹಳ ಕಷ್ಟದಲ್ಲಿದ್ದು,ಆದ್ದರಿಂದ ಕರುನಾಡಿನ ಕರುಣಾಮಯಿಗಳು ತಮ್ಮ ಕೈಯಿಂದ ಆದಂತಹ ಸಹಾಯ ಸಹಕಾರವನ್ನು ಮಾಡಿರಿ ಎನ್ನುವುದು ಕಾರ್ಮಿಕ ಕುಟುಂಬದ ಗೌರವಪೂರ್ವಕ ವಿನಂತಿ ಎಂದು ಈ ಸಂದರ್ಭದಲ್ಲಿ ಸಮಸ್ತ ರಾಯಚೂರು ಪೊಲೀಸ್ ಇಲಾಖೆಗೆ



ಸಿಂಧನೂರಿನ ಕರುಣೆಯ ಕಾರುಣ್ಯ ಕುಟುಂಬದ ವತಿಯಿಂದ ಹೃದಯಪೂರ್ವಕ ಹೃತ್ಪೂರ್ವಕ ಧನ್ಯವಾದಗಳು ಎಂದು ಪತ್ರಿಕಾ ಮಾಧ್ಯಮಗಳಿಗೆ ತಮ್ಮ ಅನಿಸಿಕೆಗಳನ್ನು ವ್ಯಕ್ತಪಡಿಸಿದರು.ಈ ಸಂದರ್ಭದಲ್ಲಿ ಆಶ್ರಮದ ಕಾರ್ಯಾಧ್ಯಕ್ಷ ಡಾ. ಚನ್ನಬಸವ ಸ್ವಾಮಿ ಹಿರೇಮಠ ದುರುಗೇಶ ಬಾಲಿ ಸಲಹಾ ಸಮಿತಿ ಹಿರಿಯರು. ಬಸವರಾಜ ಬುಕ್ಕನಹಳ್ಳಿ ವರದಿಗಾರರು ಸಿಂಧನೂರು. ಮರಿಯಪ್ಪ

ಸಿಬ್ಬಂದಿಗಳು ಕಾರುಣ್ಯ ಆಶ್ರಮ ಇವರುಗಳು ಉಪಸ್ಥಿತರಿದ್ದರು. ಅಭಿನಂದನ್ ಸ್ಫೂರ್ತಿ ಧಾಮ, ತಹಶೀಲ್ದಾರ್ ಕಚೇರಿ ಹಿಂಭಾಗ, ಪರಾಪುರ ರಸ್ತೆ, ಮಸ್ಕಿ, ರಾಯಚೂರು ಜಿಲ್ಲೆ. ಪೊ.9986116589 ರಾಮಣ್ಣ ಹಂಪರಗುಂದಿ ಇವರನ್ನು ಸಂಪರ್ಕಿಸಿ ಹೆಚ್ಚಿನ ಮಾಹಿತಿ ತಿಳಿದುಕೊಳ್ಳಬಹುದು ಎಂದು ಅವರು ಮನವಿ ಮಾಡಿದ್ದಾರೆ

